

106

పాంచజన్యము

106
1-56



SC NO. 2189

సోమేశ్వరము

Ac No 21297

గ్రంథకర్త

కవికోకిల, కవితావిశారద

జ్ఞానానందకవి

TL
035, 12
35N56,
155520

పాంచజన్యము

Panchajanyamu.



గ్రంథకర్త


కవికోకిల, కవితావిశారద

జ్ఞానానందకవి

Ghāṇānāṇḍa Kāvī

వేయిపత్రులు

త్రలికూర్పు



మన్మథ శ్రావణము

TL

035, 12

351156

మూల్యము: ఒక రూపాయి



సహకార శాఖామాత్యులు: గౌరవనీయ శ్రీ డి. సంజీవయ్యగారు

పీఠిక

ఈ “సాంచజన్య” రచయిత జ్ఞానానందకవి. ఈయనకు కవికోకిల, కవితావిశారద, యను రెండు బిరుదులు కలవు. ఈనాడు బిరుదము లేని కవియే లేడు. ఉన్న బిరుదములయొక్క సార్థక్యము నిరూపింపబడినచో నది యీకాలమున గొప్ప. ఈ రెండు బిరుదముల కర్థము— మధురముగాఁ గవిత్వము వ్రాయగలవాడనియు, రచనలోని రహస్యము తెలిసినవాడనియు,

మాధుర్య మనేక విధములు. మధురముగాఁ గవిత్వము వ్రాయుట యనగా కొందరి కొకటి మధురము. మరికొందరికి మరొకండు మధురము. ఈ మాధుర్యము రెండు విధములు. మొదటిది శబ్దగతము. రెండవది ఆర్థగతము. శబ్దగతమైన మాధుర్యము చాలమందికిఁ దెలియును. పద్యములయొక్క ధారాశుద్ధి అచ్చులయు, హల్లులయు కలయికలోని యొక శ్రావ్యతయు మాధుర్య మనవచ్చును. కొంచెము కొంచెము వృత్త్యను ప్రాసము కలిసినచోఁ దెలుగుకవిత మధురముగా నున్నట్లు కనిపించును. ఈయన కవిత్వములో నీ లక్షణము లన్నియు సమృద్ధిగా నున్నవి. ఈ కావ్యము జాగ్రత్తగాఁ బఠించిన యెల్లరును నితని కవిత్వము మధురమైనది యనియే యనుకొందురు.

భావగతమాధుర్యమనగా చెప్పిన భావములు సర్వజనప్రియములుగా నుండుట. వానిలోఁ గొంత చమత్కారముకూడ కలిగియుండుట

“కవుల వీపులు బరువెక్కగా నొనర్చి
కానుకల నిడి సంతృప్తిగా నొనర్చి”

ఇందు చమత్కారము కలదు. మాధుర్యము కలదని చెప్పవచ్చు.

“గురువుగారి యమోఘతరమైన సాధన
వరమైన గొడ్డలి పచ్చిబలము”—

“కుస్తీల నెగ్గిన భీము చేతికట్ట”—

పచ్చిబలము, చేతికట్ట ఈ రెండు మాటలు ప్రత్యేకమైన భావముతో సమకూర్పబడి భావగత మాధుర్యమును సంపాదించుచున్నవి.

“ఇట్టి కంగారు నాకయ్యెనో రుద్దకు దుగ్ధసాగర
విహార! భక్తకల్పద్రుమా”

ఇచట సంబోధనలు లోకోక్తియు రెండును కలసి భావగత మాధుర్య
మును నమకూర్చుచున్నవి.

“బ్రతుకుఁ జాలించినట్టి యే ప్రభునకో? తెలి
జ్జప్తికై శిలావిగ్రహలోగట్టి; నాడు
కొలిచినారలు నేడింత తలచినంత
వెలయు నిముసాన మా శిలావిగ్రహములు”

ఈ భావమునందు మాధుర్యము కలదు. ఇందాక్షిపణ యున్నదన
వచ్చును. లేదా ప్రకంస యున్నదనవచ్చును.

“నీ పెదవులనుండి జారిన నవీన మరందము లారగింప నా
హృదయపు పాత్రలోన హృదయేశ్వరి! నింపుము ప్రేమరాగమున్”
“చిరంత దిగంతదంతురోద్ధండ యశః ప్రభూత”

ఇట్టి రచన నిస్సంశయముగా మధురమైనది. అందుచేత కవికోకిల
యన్న బిరుదము సార్థకమైనదని చెప్పవలయును.

ఈ మాధుర్యము పట్టిమాధుర్యము కాదు. గడుసుతనముతోఁ గూడిన
మాధుర్యము. అసగా నీ మాధుర్యములోఁ గొంత ప్రాధియుఁగూడ కలిసి
యున్నదన్నమాట. ప్రాధి కలిసియున్నమాధుర్యము పట్టిమాధుర్యము కంటె
గప్పది.

“నింగమవై దగాబ్రదిటిమజిత్తులమారి నృగాలమున్ జగా భంగ
మొనర్చి తిపిన” ఇందులో దగా, జగా, యన్న రెండు శబ్దములు రచనకు
ప్రాధిని గూర్చును.

“నా ప్రాసితభాగవుం బనువుటోట్టు నపాకరణంబొనర్తువా”
ఇందు నోతోగుణముతోఁ గూడియున్న ప్రాధి కలదు.

“చెల్లెంబూర్వపు పోకడలో విపులనచ్చిభోగ భాగ్యలు రంజిల్లన్
కావులుబిచ్చ నీ సుకవితోన్నేపంబు పెంపొంద నానల్లేవంతకు” ఈ చివరి
ప్రాసమును కూర్చుట తెనుగుపద్యరచనలోని గడుసుతనము.

“మదీయాస్యగంధ మ్మాప్రూణము జెసి నా ప చ న ము ల్ దపైస
దండింపవే” అన్న స్థలములందలి ప్రాస యదుకుట నెట్టిదో నిదియునట్టిద.
మరియు నితడు పాండిత్య స్ఫూరకములైన పలు ప్రయోగములు చేయును.

“పులిభిస్సటన్ మెసవి” “భరతపారుషవ్యోమ శుంభర్షురాంబు
రాశి” ఇట్టి కూర్పులు కవితకు సడువు తెచ్చును. సడువులేని కవిత తేలి
పోవును. ఇతడు భూమికలో కవిత్యమునుగూర్చి తనకు గల యభిప్రాయము
నిట్లు వాక్రుచ్చెను. కవిత్యమునకు గొప్పతన మాపాదించునది యనుభూ
తియే గాని మతొండు గాదు. ఈ రహస్యము తెలిసిన కవి గొప్ప కవి
కాకుండ నెట్లుండగలడు?

“రెడ్డినాధుల కరుణార్ద్ర దృగ్విశేష
గాడతర బంధురంబగు కంబమందు

వెలిగె నానాడు సుకవితేజ్వలపు దివ్యే” ఈ కల్పన మిక్కిలి
మధురముగా నున్నది. తెలుగుదేశాన తెలగిపోయిన యొక సంప్రదాయము.
శిల్పమునందు మాత్రమే కనిపించుచున్న దీ పస్తంభములు, దివ్యేలు మొద
లైనవాని నాశ్రయించి కలిపించిన యలంకారము.

శ్రీనాధుని మొదలు సీసపద్య మొక యావును తెలుగుభాషలో దెచ్చు
నలవాటు కవులకైనది. మధురకవులని ప్రశస్తి పొందిన సర్వకవులయందు
సీసపద్యములలో నీ యావు కనిపించును. ఆ యావు విలక్షణములయిన
శబ్దముల కూర్పుచేతను, సీసచరణములో రగణ తగణ నలనగముల
యధికమైన సమకూర్పుచేతను చరణాంతముయొక్క విరతిచేతను నాల్గు
చరణములు నొకటే నమూనాగా వ్రాయుటచేతను సమకూడును.

“ఏమిగొప్ప నదస్సులో మానెడు వరాలు
కవికి తెల్లిట రెడ్డిధవు డెసగుట”

“ఇది త్రొక్కబడిన యన్నృశ్యజాతి గృహమ్ము
గడుసుబాపడు విందు గుడుచుటేల?”

ఈ మొదలైన సీసపద్యములే గాక ఎగురుచున్నది, పలుకుచున్నది,
నడచుచున్నది, కులుకుచున్నది, ఇది యొక గణము. వెలిగించుకొన

వోయి, కట్టించుకొనవోయి, నడిపించుకొనవోయి, సాగించుకొనవోయి, ఇది యొక గణము. సీసపద్య ప్రతిచరణాదియందు నీ శబ్దములు నిక్షేపించుటచేత సీసపద్య మదొక నడక నడచును. నీ పూరికొంపలో, నీగర్భ గోళాన, నీ రక్తనాళాల, నీ స్పృహసాధాన, ఇదియొక గణము. చల్లారెనే, అణగారెనే, ఆగిపోయెనే, నశియించెనే, ఇది మఱొక గణము. ఇట్టి వాని స్వీకరణముచేత సీసపద్య మొక నడక నడచును. ఆ సీసపద్యమున కొక సాంపు వచ్చును. ఇతని సీసపద్యము లన్నియు నొకానొక యిట్టి మెలపు నాశ్రయించినవే. ఈ కాలమునఁ జాలమంది యభిప్రాయము సీసపద్య మిట్లే యుండవలెనని. తక్కిన విషయ మెట్లున్నను సీసపద్య రచనలో నిట్టి మార్గ మవలంబించినవాడు మధురకవి యనిపించుకొనును,

ఈతని మాధుర్య సామగ్రి ఇతని ప్రాధి కొంత యున్నది. ఆ ప్రాధి చేతనే యితని కవిత యధికాదరణీయ మగుచున్నది.

“నన్నయ్య హృత్పీఠ నట్టువఁ ద్రొక్కుచు
పూతగౌతమి గంగ నీతఁ గొట్టి”

“తొలినాటి తెలుగుపూవుల తోపులోన, న
న్నయ్య తేనెను ద్రావి యలరునాడు”

మొదలయినవి.

“ఢిల్లీకన్నులుఁ దేరుకొన్నయవి నీ తీవిం బ్రదర్శింప లాల్
ఖిల్లాపై జగజ్గు బావుట సెలంగెన్ గప్రపుంబూలమై
జల్లెన్ హిందుధరాలలామయు నుషస్సంధ్యారుచిం దేలె మా
పల్లీపక్కణముల్ పురాతనపు సంపత్కిర్తి మాకబ్బుతన్”

“ముదురుకులాల సాంఘికపు మోసములో బడి మ్రగ్గిపోయి పెన్
బదవలువడ్డ స్వీయకుల భారముఁ దోరము మోసినట్టి సా
హృదము గలట్టి దాతృమణి వీవు స్వజాతిచరిత్రలోన నీ
కొదపు పసిండి పూజలు గుణోజ్వల భాసుర ! దీనబాంధవా !”

ఇట్టి పద్యములలో కూర్చిన కూర్పు మాధుర్యమును దాటి ప్రాధివైపు నకు మొగ్గుచున్నది.

ఇతని కొన్ని భావములు చాల విచిత్రముగా నుండును. ఆలోచనా పూరితములై యుండును.

“శాసనాల్వల్ల నీ నిందారూపకమైన భేదములు సంధింపంగ
వీలున్నదే” శ్రీకృష్ణదేవరాయలవారిని సంబోధించుచు

“వర్ణాన కలంగి క్రుంగునను న్యాయము నేడును గాక నీదు
సంస్థాన మునందు గూడ గలదా?” అని యడుగుచున్నాడు. ఇంకొక
చమత్కారము.

“కాలికి గండపెండెరము గట్టిన నీ సముఖాన నేను భూ
పాలక యున్న గగ్గెరను పాదముకుం దొడగంగ నాస రా
జాలదు కాని నాకు నెద జక్కనికైత వసంతకాల పృ
క్షాల పసింపు కోయిలల గాసముఁ దీయగ నాస గల్గెడిన్”

చాలమంది కవులు తమ కాలికి గండపెండెరము కావలెనందురు. ఇత డక్కరలేదనుచున్నాడు. వసంతకోకిలమువలె తాను పాడుకొనుటయె తనకు జీవిత పరమార్థముగా భావించుచున్నాడు. నిజమైన కవి యొక్క లక్షణమిది.

ఇతని కవితలో సర్వత్ర తన కులము తన పేదతనము రెండును తలయెత్తి చూచుచుండును. ఈకాలపు కవులకు ఈ వర్ణమునందు పుట్టిన కవులకు నిదియొక లక్షణమేమో యని యనిపించుచున్నది. చాలమంది కవులు తమ దారిద్ర్యమునుగుఱించి వ్రాసికొందురు. వారన్నివర్ణములయందునను గలరు. తన వర్ణమునుగుఱించి ఈ వర్ణములో జనించిన కవులు వ్రాసికొనుటయుగూడ సహజమే. కాని తన వర్ణములో నీకాలమున తనవంటి సత్కవు లెంతమంది పుట్టినారు? ఈకాలము తన జాతి కళంకము నెంత తుడిచివేసినది? తెనుగు సరస్వతి తన వర్ణమువారిని వచ్చి యాశ్రయించినదా యన్నట్లున్నదే. అట్టి భావము లీ కావ్యమునందు లేవు. పూర్వకాలపు టాచారములు, పూర్వకాలపు తమ దుఃస్థితిని పొగడుట గలదు. నేటి తమ చాలవరకు బాగుపడిన సుస్థితిని భావించుటకూడ యీ కవియందు గలదు.

“ఇది దేవళము ముఖమ్మింత చూడని జాతి
సారిది గర్భపుగుడిన్. జొచ్చుటెల?”

ఇది తరాలకొలంది చదువెఱుంగని యిల్లు
 చిన్నారి వాణి వసింపనేల?
 ఇది యేలుబడి సేయ నెపుడు కోరని జాతి
 పాలించు మంత్రిత్యపదవి యేల?"

ఈ పద్యభాగము తన కృత్తిభరయైన శ్రీ సంజీవయ్యగారిని మెచ్చు
 కొనుటయేగాని నిజానకు దేశము పొందిన సాభాగ్యముగాదా! ఈ సంగతిని
 కూడ ఈ కవి గుర్తించియే వ్రాసెను. ఇంతమాత్రమే కాదు. ఈ కవి
 గ్రామము బొబ్బిలివద్ద నున్న పల్లెటూరు (పెద్దపెంకి) బొబ్బిలినిగుఱించి
 పద్యము లిందున్నవి.

“సేనావ్రజమ్ముఖడాన వైరులఁజంప
 తనువున వీరగంధంబు పూసి—

.....

విశ్వరంగమున పేరుగాంచి సెలంగు మేలి
 సిరుల కిరవైన బొబ్బిలిపురము నాది”

అని యీకవి గర్వపడుచున్నాడు. ఆ తనువున వీరగంధమునుఁ
 బూసినవారిలో వీరభటులై యితని పూర్వులు లేరని యెటుల చెప్పగలము?
 అనాడు హరిజనులు శాంతివేళల పొలము దున్నినవారు. యుద్ధవేళల కత్తి
 పట్టినవారు. నిజానికా, కాలమును నీకాలము సరిగా నర్థముచేసికొనలేదు.
 ఇతని బెబ్బులి పులిపారుపసాహిత్యము, మిక్కిలి గొప్పది.

“కత్తుల సాము సేతను
 వల్లమాలిననాటి చిల్లపెంకు”

బొబ్బిలిలో నొక బావి యున్నదట. ఆ బావిసీరు, ప్రక్కనున్న చిల్ల
 పెంకులపై బడినచో నా రెండు చిల్లపెంకులు దెబ్బలాడుకొనెనట. ఇది కథ.
 తరువాత ప్రాంచివారు దానిని పూడ్చించినారట. అధునాతనవిద్య వ్యాపించక
 పూర్వము తెలుగుదేశాన పల్లెపల్లెలో పసిబాలురీ కథను చెప్పికొనెడువారు.

“కలహక్షణినిఁ గూలియున్న పృతనాకంకాళముం గాంచి పొం
 గులు వాఱన్ దనువెల్ల వీరరసమున్ గ్రోదోద్ధతిన్ వాడి ర

వ్వల బాకున్ రులిపించి శాత్రవుల గర్భంబందుఁ బన్నుండు బె
 బ్బులి మా పాపయనంచరించిన పొలమ్ముల్ గాఢశంసార్హముల్”

ఈ పద్య మితని స్వగ్రామాహంకారమున కుదాహరణము. ఈ పద్య
 రచన యితని కవిత్వమునకు మచ్చుముక్క. పృతనా కంకాళము సేన
 యొక్క శవము అనగా సేన సర్వము చనిపోయె నన్నమాట. భిన్న వీరుల
 భిన్నకంకాళములు గావు. సేన యంతయు నొకటే శవముగా గన్పించు
 చున్నది. ఇట్టి సమాసము చేయుటకు గాఢమైన కవితాశక్తి కావలయును.

‘శంసార్హముల్’ ప్రశంసాశబ్దము బదులు శంసాశబ్దము వాడెను.
 నిరుపసర్గముగా నిట్లు వాడుట క్వాచిత్య మైనది. ఇది ప్రాధికి యుదాహ
 రణము. “శాత్రవగర్భంబందుఁ బన్నుండు” తెలుగు దేశములో విరోధితో
 “ఓరే నీగుండెలో మేల్కొంటాను” అనుట లోకోక్తి. శత్రువును నిద్దుర
 పోనీయ డన్నమాట. ఇచట గర్భంబందు పన్నుండుట ఆ లోకోక్తిని
 స్ఫురింపజేసి భావ పోషణము సేయుచున్నది.

ఇతని కవిత్వము పలుచోట్ల నీ దృశమైన కవితా లక్షణములు గలిగి
 రమ్యముగా నున్నది.

“వానకై గూడు కట్టుకోలేని నన్ను”

ఇందు తన దారిద్ర్యము చెప్పి చున్నాడు. కాని చెప్పటలో నెంత
 రమ్యముగా చెప్పిచున్నాడు. తానొక పక్షి. తానొక గూడైన కట్టుకొన
 లేడు. తన నిస్సహాయత్వము దీనియందు వ్యంగ్య మగుచున్నది.

ఇంతవర కితని కవికోకిల, లక్షణము చెప్పబడినది. ఇతని కవితా
 విశారద బిరుదమును విచారితము. ఈ బిరుదమునకు రెండర్థములు.
 కవిత్వమును వ్రాసెడు మార్గము సర్వంకషముగా తెలిసినవాడు అని
 యొక యర్థము. ఈయర్థ మిదివరకే నిరూపితమైనది.

రెండవ యర్థము పలువిధములైన కవితా మార్గములు తెలిసిన
 వాడు అని రెండవయర్థము చెప్పినచో ఆ యర్థముగూడ నితని యందు
 పొసగుచున్నది. ఈ కావ్యమునందు రకరకములైన శీర్షికలు గలవు.
 దేశనాయకుల గురించి కొన్నిపద్యములు, కవిత్వమును గూర్చి కొన్ని

శీర్షికలు, వచ్చిన స్వాతంత్ర్యమును గూర్చి కొన్ని శీర్షికలు, పూర్వకవుల గురించి కొన్ని శీర్షికలు, ఆంధ్రదేశమును గూర్చి కొన్ని శీర్షికలు. 'ప్రభూ' అన్న శీర్షిక యొకటి. ఇది యొక విచిత్రమైనది. ఈ శీర్షికలో కవి తన భక్తి భావమును చెప్పినాడు. అతని దైవమేసుక్రీస్తు. అతని మోక్షము పరదైసు అది యట్లుంచి

“ మిణుకు మిణుకని మెఱసెడు కునుకు దీప
మే - మదీయ కుటీరాన మేళవించి
నన్ను నోదార్చు చున్నదన్నా! పరేశ! ”

“ పాత్ర కొక జేసిన నా కుక్కిపడక కేది
జేసిన? దీనజనావనా! ఆనతిమ్ము ”

ఇచట దేవు డెనుక్రీస్తుగాని భావనామార్గము భారతజాతీయము. ఇంగ్లీషు భాషలో Lyrics కలవు. వాని పద్ధతికి దీనికి భేదము కలదు. ఇది భారతదేశస్థుని రచనా పద్ధతి. బైబిలులో నున్న కీర్తన గ్రంథ వైఖరిగూడ నీ మార్గమున బోదు. ఇది యొక మార్గము. భక్తిమార్గము. మరియొక మార్గ మేమన కలువరింత—ఇది ఓమార్ఖయ్యాము మార్గము. ఆ పద్ధతిలో (దీనిని కొందరు మర్మకవిత్వమనుట కలదు Mystic Poetry) వ్రాసిన వారు నేటి తెలుగుదేశాన చాలమంది గలరు. వారిలో నుత్తమోత్తమ మైన రచన కి రచన యేమియు తీసిపోదు.

పూర్వ చరిత్రలో కొన్ని ఘట్టములు చాల రమ్యముగా వ్రాయబడినవి. 'రాణి సంయుక్త' తన తండ్రితో చెప్పిన మాటలు “హితబోధ” యన్న శీర్షికలో వ్రాయబడినది. అందులోని మొదటి పద్య మిది.

“ మనలోనే కలహాలఁ బెంచికొని మోమాటంబు వోనాడి గుం
డెను కొండంబలె జేసి శాత్రువులతో ఢీకొన్న రీతిన్ బలా
లను కోపాలనుఁ బెంచుకొన్న నిది ధర్మంబౌనె? తండ్రి! క్షమిం
చిన నేపాటిది నీకు నాకొఱకు నీ చివ్వన్ విసర్జింపుమీ! ”

ఈ పద్య మేమిపద్యము? పరమధ్వనిపూరితముగా నున్నది. దేశీయు లొకరితో నొకరు పోరాడుకొనుట యెంత దుష్టమో యెత్తి చూపించుట

యట్లుండగా శత్రువులతో ఢీకొన్నట్లు మనలో మన మొకరితో నొకరు ఢీకొనుట యన్న భావము మిక్కిలి హృదయంగమముగా నున్నది.

“ పటువైశద్య విశాల భావకవితా వ్యాసర్థు లున్నారలు
త్కట పాండిత్య వియత్తలాపగ మహాగంభీర వీచీ సము
త్కట డోలాళుల నూగు వారలును నీ దర్బారుసం దుండి రే
మిటికో? పెద్దనగారి కట్టి గగ్గెరను మేల్మీన్ వేసితే భూపతి ”

ఇట్లే చాలమంది యనుకొందురు. స్థూలదృష్టికి పెద్దనగారి గొప్ప తనము తెలియదు. ఈ పద్యమును వ్రాసిన దందులకు గాదు. వ్యాజముగా పెద్దనగారి గొప్పతనము చెప్పటకే.

ఈ గ్రంథమున నింక ననేకములైన రమణీయ విషయములు చూపించవచ్చును. ఇతడు మతముచేత క్రైస్తవుడు. కాని భారతీయుడు. ఆ భారతీయ లక్షణములు పోవు.

“ విజయుడ నిన్ను గెల్చుట భతీ! యివి కర్మ నిబద్ధజాతకాలే ”

ఈ భావము క్రైస్తవమతములోనిది గాదు. భారతదేశములో పుట్టిన లక్షణ మిది. నిన్నటి మొన్నటివరకు వీరి పూర్వులందరు హిందువులై యున్న లక్షణమిది. ఆ లక్షణమే ఈ కవియొక్క యాంధ్ర కావ్యమునకు శోభ దెచ్చుచున్నది.

“ అఖిల భారతమునకు దివ్యామృతంబు
జేపి రక్షించు గోమాత ”

ఇదియును భారతజాతి లక్షణమే. ఈ మాటకు కొపము వచ్చినచో నివి ఆ శీర్షికలో మాటాడువారి భావములు కాని నావి కావని సమాధానము చెప్పవచ్చును. ఎంత చెప్పినను దాని వాసన లేదనుటకు వీలులేదు.

ఈ రీతిగా నితడు గొప్ప కవియని, నిరూపితమైనది.

“ ఇది నిఘారసులోకమ్ము ముదిమి బట్టి
మూల వడుటకు నింకెన్ని పుష్కరములు
జరుగ వలయునో ”

ఇది యీ కవియొక్క యాధునిక లోకముయొక్క విమర్శ. ఈ స్థితి యిట్లే యున్నచో నిస్సంశయముగా నీ దేశము పాడైపోవునని యీతని సిద్ధాంతము. ఇతడు కవి. ఈ కవితా సంస్కారము బహుజన్మల దని యీతని తాత్పర్యము. తాను కవి యగుట తన జన్మ చారిత్రార్థమని భావించువాడు.

“ నన్ను వరించి వచ్చె నొకనాటిద యీ కవితాలలామ పే
 ర్గన్న కళావిభాసిని, జరామరణంబులు లేని వాణి పా
 మ్మున్నను పోని కన్యక, నితాంత యశః కలితాభి రామ సం
 పన్న తెనుంగు శారద సుభంబిక జన్మము ధన్యమయ్యెడిన్ ”

ఈ కావ్యమునందందు దోషములు లేకపోలేదు. వానిని గూడ క్రమముగా తొలగించుకొని తనకు సహజముగా సిద్ధించిన యీ కవితా కళకు సాధమువంటి మహాకావ్యము వ్రాసి మహాకవి యవుగాతమని యీతని నాశీర్వాదించుచున్నాను.

విజయవాడ }
 9 - 10 - 55 }

విశ్వనాథ సత్యనారాయణ, ఎం.ఎ.

భూ మి క

రసజ్ఞ పాఠకలోకమునకు :

మహోజ్జ్వలానందాతిశయ మధుర సుభవేళాఘంటి కలరవళిలో నవ్యాంధ్ర రాజ్యలక్ష్మి నీరాజనమందికొన్న నాటికే నా యీ “పాంచజన్య” ఖండకావ్యకృతి ముగిసినది. సమాదరణము లభింపమికి పట్టిచేతులతోనే యీ దివ్యాంధ్రరాష్ట్ర జననికి ప్రయమారం బూజ గావించి నా ఋణమును దీర్చుకొంటిని.

తొలి ఖండకావ్యము “వసంతగాన” మేనాడే యచ్చువడి కొలది దినాలలోనే యమ్ముడుపోయినది. మఱల నేటి దాక నది ద్వివీణయజన్మ మెత్తలేదు. ఆ జన్మమెత్తుటెప్పుడో?

విజ్ఞులైన రసజ్ఞుల సమధిక సమాశ్రయ మున్నచో మఱల సుద్భవము నందునేమో?

విశ్వతో ముఖముగా ననంతరూపములతో సృత్య విన్యాసము గావించు చున్న నేటి సాహితీ కళారమకు నమనమములు ఘటించి కవికుల జమా బందికి నీ నా “పాంచజన్యము” కూడ నొక శరచ్చంద్రిక కాగలదని నా లిప్ప.

ఇందులో కొన్ని రచనలు కళాపిపాసువులకు బరిచితమైనవే. “విశ్వ భారతి” రచన నేనాడే హీజ్ మాస్టర్ వాయిస్ గ్రామఫోను కంపెనీవారు రికార్డుగాఁ దీయించిరి. సంక్రాంతినందేశముగా నాలిండియా రేడియో (విజయవాడ) వారి సౌజన్యముతో నాటి సంక్రాంతిదినమున స్వీయ కవితా పఠనముఁగావించిన రచన లానాడ ముద్రితమైన యీ పాంచజన్యము లోనివే. కనీసము సానుభూతి నందిని తెలుగు కవనకళ రాణించుట దుర్లభము గదా! రచనలు వేనవేలు. ఎవనిదారి వానిది. కాని కవిత్వమునకు గొప్ప తన మాపాదించునది యనుభూతియేకాని మఱొండుకాదు. కావుననే మహా కవి కాగలిగినవాడు హృదయమున విశ్వోన్మీలనమైనవాఁడుగా నుండవలెను. ఈ విశ్వోన్మీలనము పరమేశ్వరుని కరుణవలన గలుగును. ఆ పరమేశ్వరుని రూపమే ప్రతిభ.

వేటొక మనవి :

ఈ నాకృతిని గౌరవనీయులు, దీనజనబాంధవులునైన మ॥రా॥రా॥శ్రీ
దామోదర సంజీవయ్య బి.యె.బి.యల్. మంత్రి శిఖామణులకు సంకీర్త
మిచ్చితిని. శ్రీవారి కుటుంబమునకుఁ బరమేశ్వరుఁడతేధి కైశ్వర్యారోగ్యము
లిచ్చి సాకుత!

ఎన్నియో గండముల నధిగమించి నేడీరూపముదాల్చిన యీ నాకృతి
న్వరూపమును మున్ను తిలకించిన కవితావతంసులు నాంధ్రరాష్ట్ర శాసన
సభాసభ్యులు, మిత్రులు శ్రీయుతులు, పాల వెంకటసుబ్బయ్యగారు నన్ను
కొండొకవడి కడపజిల్లా యాదర్శకగ్రామమైన మంటపంపల్లి వాస్తవ్యులును,
“శీలవతి” కావ్యభర్తృత్వము వహించిన శ్రీమంతులు, రెడ్డికులసంజా
తులు, శ్రీ పుట్టమరెడ్డి రమణరెడ్డిగారి దర్శనము సేయింప శ్రీ రెడ్డిగారు నా
కావ్యము సాంతముగా విని ముద్రింపించుటకు వలయు విత్తము నయాచిత
ముగా నిడి వారి మహోదారస్వభావమును వ్యక్తముజేసిరి. శ్రీ రెడ్డిగార్కి
నా నమస్సులు.

మిత్రులు శ్రీ పాల వెంకటసుబ్బయ్యగారిమీద జెప్పికొన్న పద్యమిట
నుల్లేఖించుట తప్ప గాదనుకొందును.

“చటులొజ్జ్వల్య కళాసుధాసదన! భాషాదేవి మస్తంబునన్
పటు చైతన్యవినూత్నభావ సుమపున్గబ్బాలఁ దాల్పించి, సం
కటముంబడ్డ కులమ్ము మేలుకయి దీక్షంబూను, మా “పాల వేం
కటసుబ్బయ్య” కవీడ్గజేంద్రమునకుం గైమోడ్పు లర్పించెదన్”

కాకినాడ }
29-4-55 }

జ్ఞానానందం

న మ స్సు లు

౧

పుట్టమ రెడ్డివంశమున బుట్టి, జగజ్జయులైన రెడ్డి స
మాట్టుల ప్రాజ్యవైభవనిర్గళకమ్ర విభూతికిన్ జగా
పట్టయి, యార్తమానవుల ప్రాపయి; ధర్మగుణాలకెల్లఁ జె
ర్వెట్టిన నేతకున్ రమణరెడ్డికి దాతకు నా నమస్సులౌ.

౨

నిర్మతినిర్దాత సంనిర్భిన్నమౌ కళా
మంజువాణికి దొడ్డమహలు గట్టి
గృహపరిశ్రమఁ బేర వృత్తిగల్పన సేసి
గతిలేనివారికి మెతుకువెట్టి
దయవారప్రధిత మాతాశిశు రక్షణా
ర్థముకయి వేలువందల వ్యయించి
గొలగొలమని దిగుల్ గొను జాతి కష్టాల
నిచయమ్ముఁగాంచి కన్పిరునించి
సర్వ భోగరాశినదనాన గలిగియు
నణువునైన నందు నంటుకొక
బ్రతుకు పరులకొఱకు “రమణరెడ్డి” జమీను
దారు శుభములంది తనరుగాక!

3

ఏమిగొప్ప? నదస్సులో మానెడువరాలు
కవికి తొల్లిట రెడ్డిధవు డెనగుట
నేమివంత? జగమ్ములో మాన్యమౌకృతిఁ
గొని మున్ను రాజు భూధనము లిడుట

ఏమివిశేషము? శ్రీమహాత్మకవిత్వ
 రససిద్ధికొక రాజు వసువులిడుట
 ఏమిరసకత? సభామంటపమున, పూ
 ర్వమొక రసజ్ఞుండు ప్రస్తుతింప
 షాషణమున తెనుగుభాషణము రహించె
 మునుపు రాచరికము మనుట కతన
 రాచరికము లేని రమణరెడ్డి త్వదీయ
 కరము నేడు కవికి కల్పవల్లి.

౪

కళకాధారము లేని కాలమున
 నా కావ్యము ముద్రింపగా
 వలెనన్నట్టి భవన్ముద్రాక్షులకు
 నా స్వాంతంబు రంజిల్లె, చే
 తలు చేయంగను నిన్నుబోలు రసికోత్తంసుల్
 మహాంధ్రావనిన్
 గలరే? నూటికి కోటికొక్కరు,
 నమస్కారము రెడ్డ్యగ్రణీ!

౫

రెడ్డినాథుల కరుణార్థ దృగ్విశేష
 గాఢతర బంధురంబగు కంబమందు
 వెలిగె నానాడు సుకవిత్వజ్వలపు దివ్వె
 వెలుగుగాత నేడును తదుజ్వలపు దివ్వె”

24-4-55 }
 కా కి నా డ }

జ్ఞా నా నం ద ము

అంకితము

౧

శ్రీ దామోదరవంశ భూషణము ప్రస్ఫీతేత్కళా శ్రీ రసా
 స్వాదుండాధ్యగుణైక చిత్తుఁడు, జగాసన్న్యాసి శ్రీ గాంధి నూ
 త్రా దర్శోన్నతభావపున్ శిఖర మార్గాలంచి! నాకావ్య ల
 క్షీదేవిన్ గరమందె; మా సచివ సంజీవయ్య! ఆనందమున్”

౨

“ఇది నా కూఁతురు “పాంచజన్యము” కళాహేరాళ నల్లక్షణా
 భ్యుదయౌద్ధత్య రసస్వరూపిణి, గుణాంభోరాశి! నన్మార్గపున్
 జదువు న్నేర్చిన కన్య కోరెమది నాసందంబు పాంగార, మె
 చ్చెద వీవంచు రసప్రియా! సచివ సజీవయ్య! నిన్ను న్వేసన్”

3

నీ సుగుణాలు నీ ప్రశుభ నిర్మల దివ్యమనోజ్ఞ మంజు సు
 శ్రీ నముదీర్ణ భావములు చెప్పినవెంటనె గాక నీకళా
 భ్యాసము నీదు జాలిగల స్వాంతమునం గనిపెట్టి నీదు సా
 వాసముఁ గోరుకొన్న యది పండిత! యెట్టుల నాద్రరింతువే?

౪

ధ్వనియించినది ప్రతిధ్వను లీన నాంధ్రాన
 నీ జయారంభవాణీ రవమ్ము
 వెలిగించినది యశః కులకాంత రాజాజి
 మంత్రిత్యమున నీ నమత్వదీప్తి
 పరిమళించినది తపస్వి గాంధి యుగాన
 దయివార నీదు మేధాప్రసవము
 నడిపించినది త్రివర్ణ ధ్వజచ్చాయలో
 దిగులొందనట్టి నీ దేశభక్తి

పట్టి పేదవారి వాకిండ్లు సూడగా
ఆరుసమందినది త్వదాత్మ నిజము
మాననీయ ! మహిత మంత్రి సంజీవయ్య
ఈ సుకృతి కుమారి నేలుకొనుము.

౧౧

జాతి శ్రేయముఁగాంక్షసేసి పలు కష్టాలంది కాంగ్రెస్సు, సే
వా 'తర్పితునఁ' బెర్లి దేశజన సుస్వాంతాల నానందపున్
జ్యోతుల్ వెల్లయతించు నీ యతనముల్ వ్యూహాలు చోద్యాలు, నీ
ఖ్యాతింజాటడి విశ్వమందు సుయశస్కా ! మంత్రి సంజీవయా !

౧౨

నీవెగా గుజరాతు నేత మోహన దాసు
బాటలో గళమెత్తి పాడినావు
నీవెగా జాలిగుండియ కల్లి పేదల
కడగండ్లఁగని నీరుఁగార్చినావు
నీవెగా గ్రామాల నెగడగాఁ బనిచేసి
సహకారభావముఁ జాటినావు
నీవెగా మంత్రివై నీరసించిన జాతి
కాలంబమిడి జోతలందినావు
నీవెగా మేలి సచివ మనీషిపదముఁ
దాల్చినావర్తతా ఘనస్థానమంది
నా వరాలకూచి కవితా శ్రీ పథాటి
నీవు నా జాతియనఁగఁ బొంగినది బాబు !

౧౩

నలభైయేండ్ల తపస్సుకున్ ఫలిత మీ నవ్యాంధ్రరాష్ట్రము, రా
ముల దీక్షవిభవానఁ దెల్లుల శుభంబుల్ మొగ్గలై పూవులై
ఫలియింపంబడుచున్నవేళ ; తెలి మావంశపు పుణ్యాన రా
జలినావయ్య ! తెనుంగు మంతిరిగ సంజీవయ్య ! చిత్రంబగున్.

౧౪

కినమనలు పడిన పేదల
యుసురులలో వ్యధలఁబడుచునున్న తలంపుల్
వనిగట్టి సనిగఁ జూచు, త
వ సుహృద్భావము నిజము ప్రణుతింపఁదగున్.

౧౫

గుడిసెన్ బుట్టిన యాదిమాంధ్రునకు మేల్కొల్పు నిరీహన్ గడుల
గడు వృద్ధుండు క్షమాప్రవాసి యగు శ్రీ గాంధీయొకం డెప్పడే
బెడఁగున్ శంఖమునూదఁ దత్స్వనపుటావేశాన స్వాతంత్ర్యమై
నడుమున్ గట్టిన జాతి నాయకుఁడవన్నా ! నీకు బ్రహ్మయువ.

౧౬

ఇది త్రొక్కబడిన యస్పృశ్య జాతిగృహము
గడునుబాపఁడు విందుఁ గుడుచుటేల ?
ఇది దేవళపు ముఖమ్మింత చూడని జాతి
సారిది గర్భపుగుడిన్ జొచ్చుటేల ?
ఇది తరాలకొలంది చదువెఱుంగని యిల్లు
చిన్నారివాణి వసింపనేల ?
ఇది యేలుబడి సేయనెపుడు కోరని జాతి
పాలించు మంత్రిత్య పదవి యేల ?
మునుపు కాలసృష్టి మోసాన హరియించె
నా కులంపు సత్తి నాడెములను
మఱల నేడెసంగె మంత్రి సంజీవయ్య !
సృష్టి మర్మముల గ్రహింపఁదరమె ?

౧౭

బలకాయించి మహానుభావుఁడు ; దయావారాశి ! బాపూజి వా
క్కుల కామోదము సూచి తద్ద్విధము నీకున్ గల్గు నర్వస్వమున్

బలిగావించి స్వదేశమున్ గొలుచు నీ నైర్మల్య భావానకున్
తెలుగున్ జాతికి మంత్రి ! పూజలివె సంజీవయ్య ! విద్యాఖని!

౧౨

ముదురుకులాల సాంఘికపు మోసములోఁబడి మ్రగ్గిపోయి పెన్
బదవలువడ్డ స్వీయకులభారముఁ దోరము మోసినట్టి సా
హృదముఁ గలట్టి దాతృమణివీవు; స్వజాతి చరిత్రలోన నీ
కొదవు పసిండిపూజలు గుణోజ్వల భాసుర ! దీనబాంధవా !

౧౩

ఈ చిన్నికొంపలోనే జన్మమెత్తిన
మా యరుంధతి లోకమాన్యయయ్యో
ఈ లేమియింటిలోనే యల్ల శబరమ్మ
పట్టాభిరాముని ప్రణతులందె
ఈ వంగడంబుననే శౌర్యనిధియైన
కన్నమనీడు ప్రఖ్యాతి దనరె
ఈ దీనజాతియందే బాలయోగి ని
శ్చలతపస్సు జగమ్ము నలరజేసె
పారుషమున బ్రతికి బట్టగట్టిననాఁటి
సిరిజనుండు నేడు హరిజనుండు
పూర్వసుకృతి మఱలఁ బొలుపారుఁగావుత
సుజన వందితా ! హరిజన మంత్రి !

౧౪

కొనకొని తేనెలార రసగుంభనపుంబలుకుల్ రహిం గల
మ్మున నరిపాహణింతువు, ప్రభూతపురాకృత పుణ్యమున్ గత
మ్మున; నిను వాణియు న్వలచెఁబో; నిను లక్ష్మి వరించెఁబో; యశ
మ్మున నలరారు మింక గుణపుంజ విభాసి కళాభిరంజనా !

౧౫

కట్టా ! దిక్కులు కండ్లుమూసినను పక్కా నీలమేఘాలుపెన్
దట్టంబై గగనమ్ము నిండిన మహాదార్యస్వరూపమ్మునన్
జుట్టాలైనటువంటి పంచములకున్ దోషాన భూవానపున్
పట్టాలిచ్చిన నీ చరిత్రకు దయాబంధూ ! నమోవాఁముల్.

౧౬

తొలిగా మంతిరివై తెలుంగు జగమున్ దోరానఁ బాలించు దీ
గల నీకున్; కవిగా తెలుంగు జగతిన్ గాల్పెట్టు నాకున్ మహా
జ్వల సంబంధము నిల్పుకోగ భువి నస్మత్ కావ్యకన్యామణిన్
చెలుపు న్నీకు నొసంగితిన్ ప్రేగడ ! సంజీవయ్య ! కైకోగదే ?

౧౭

కవిలోకమునకు నగ్రణి ! కవినప్రమాట్టు
విశ్వనాథుని కృపావిభవమంది
తెలుగు నాయకుఁడు నా కళ మెచ్చుకొన్నట్టి
కాళేశు నిండారు కాన్కలంది
గొనబార బెజవాడ గోపాలరెడ్డి మం
జుల భావునిపుణు మెప్పులను వడసి
శైరీష కుసుమపేశల నుధాకవిమూర్తి
జామవసుకవి ప్రశంసలంది
నా సువర్ణసున్నిగ్ధ రత్నాలవల్లి
పున్నమ హసించు కడగొట్టు కన్నబిడ్డ
కావ్య సుకుమారి కీర్తిని గంపకెత్తి
వచ్చెనిదిగో ! దామోదరాన్వయ విభూష !

౧౮

పెబువుల కాలమందు కవివీరులు బువ్వకు లోటులేక, తా
ము, బహు మహోల్లసిత పుస్తకముల్ రచియించినారు, నేఁ

దు, బబువులన్న మంత్రులె, కడుంగడునందు గవీంద్రుండీవు పై
కుబకని విద్వదీడ్యచరితో త్తమ! నన్ను ననుగ్రహింపుమి?

౧౯

“నరదాగా నరసంబుగాఁ గవనమున్ సాగించు నీ శక్తికిన్
గరువించు న్నిఖిలాంధ భూమిసుయశస్కా! పాండితీ శ్రీధురం
ధర! విద్వజ్జనభూష! దీనజనవంద్యా! దానధారేయ! మం
తిరి సంజీవ నమాహ్వాయా! శుభము ధాత్రిన్నికు దీర్ఘాయువే?”

౨౦

నీకారోగ్యము నీకుటుంబమునకున్ నిండారు సాఖ్యాలు, సు
శ్రీ కళ్యాణవరంపరల్ గలుగు మంత్రీ! జాతిసంసేపలో
డోకా లేని యశమ్మునందితివి యీడుంజోడు లేనట్టి నీ
ప్రాకట్యంపు గుణాలకున్నతులు భాస్వత్కీర్తి! విద్వస్మజీ.

౨౧

కళలు వెలయునట్టి గ్రామరాజము మీది
“పెద్దపాడు” నాది “పెద్దపెంకి”
పిల్ల నిచ్చినాడ నిల్లాలుగా నీకు
మంచివాడవంచు మంతిరయ్య!

జ్ఞానానందం

విషయ సూచిక

			పుట.
1. విశ్వభారతి	1
2. కావ్యకన్య	2
3. దోసిలి	2
4. బొబ్బిలి	4
5. ప్రభూ!	6
6. శ్రీకృష్ణదేవరాయలు	8
7. కవిపరమేశ్వరుడు	12
8. కర్ణుడు	13
9. భీష్ముడు	15
10. కిరీటి విషాదము	16
11. కృపాభిక్ష	18
12. నెహ్రు	21
13. తెలుగుతల్లి	23
14. కృతజ్ఞత	25
15. కలువరింత	28
16. హితబోధ	30
17. సుబాసుబాబు	32
18. ఎఱుక	36
19. నిరాశ	37
20. సంక్రాంతి సందేశము	42
21. పటేలు	44
22. స్వేచ్ఛాకాంక్ష	45
23. హెచ్చరిక	47
24. రాష్ట్ర విజయ దుందుభి	49
25. శ్రద్ధాంజలి	52
26. అంజేత్కరు	53

విశ్వ భారతి

౧

ఎగురుచున్నది జగా మగరాల తొలినంజ
కళ లీను మూఁడు వన్నెలపతాక
పలుకుచున్నది ముని బ్రహ్మమోహనదాసు
శాంత్యహింసలమహా శక్తివాణి
నడచుచున్నది ప్రాక్తన న్యాయనైపుణ్య
సత్కళాధర్మ యోషాలలామ
కులుకుచున్నది మొన్న తెలవారిబంధాలు
సడలించుకొన్న స్వేచ్ఛాపురంధి
శుభకళాంకిత విజయవిస్ఫుట విశాల
నవ్యభారతదేశ శృంగార కలస
పాడుకొనవోయి! గొంతెత్తి నేఁడు లెన్న
క్షితి నభమ్ముల మోఁగ భారతకుమార!

౨

వెలిఁగించుకొనవోయి! విశ్వభారతకళా
కాంతివిజ్ఞానంపు కాగడాలు
కట్టించుకొనవోయి! యిట్టె స్వేచ్ఛాగృహ
ద్వారాన స్వాతంత్ర్యతొరణాలు
సడిపించుకొనవోయి! నవ్యన్వరాజ్య దీ
క్షామార్గమునను స్వేచ్ఛారథాలు
సాగించుకొనవోయి! శ్రేగాంధీ సలిపిన
జమ లేని మహాదహింసావ్రతాలు
పాడుకొనవోయి! నీజాతి భవ్యగీతి
నిలుపుకొనవోయి! జాతి నిర్ణీద్రక్తిర్తి
దెనలు మార్కొగ నీపేరుఁ దెలుపవోయి!
బ్రతుకు కొండంత కలిగిన భారతీయ!

కావ్యకన్య

నన్నయ్యహృత్పీఠమ నట్టువఁ ద్రొక్కుచుఁ
 బూతగౌతమిగంగ నీతఁగొట్టి
 తిక్కన్నయజ్ఞవీధిని గాంచి మోదించి
 తెలుఁగువారల దొడ్డకొలుపు లంది
 కవిరాజు కావ్యశృంగార కళావతీ
 నాట్యంబులోని విన్నాణ మెఱిఁగి
 భక్తు లౌ బమ్మెరవా రింట మధురాతి
 మధురభక్తి రసంపు సుధను గ్రొలి
 హంపి విజయనగరమందు రాయలవారి
 యష్టదిగ్గజముల నలరఁజేసి
 విజయభేరిఁ గొట్టి పృథివిదేవత మెచ్చ
 తెలుఁగు కావ్యకన్య వెలయుఁగాక!

దోసిలి

౧

తెలుగుంగబ్బములల్లునట్టి కవులీదివ్యాంధ్రభూమిస్థలిన్
 కలవారెందరొ? వారు నీకునములా? కావ్యప్రపంచాన నీ
 కలమెన్నోవిధముల్ జరించెడిని విఖ్యాతిం బ్రదర్శించెడిన్
 బలుకన్ నీకును నీవెసాటి గురుదేవా! సత్యనారాయణా!

౨

కలముంగై నిడి వ్రాయనెంచెదవ గంగావాహినీ ధార లు
 జ్వలమై పాఠువిధాన నీదు రచనా సామర్థ్య వైశద్య ప్రో
 బ్వలధారా నముదాయమట్టులెగదా! పాఠున్ యధార్థంబు ప
 ల్కుల రాణిన్ వలపించు బ్రహ్మపు సుధోక్తుల్ నీ మహావాక్యముల్.

3

నకలాంధ్రము నమస్కరింపగ మహాసాహిత్య లోకైకభూ
 ష! కవీశానులు, భుమినాధులు త్వదీయంబైన మాధుర్యమం
 జు కధాగీతుల కంజలింపగ యశ స్ఫూర్తిన్ విడంబింప వి
 శ్వకవీంద్రా! మదహస్తి నెక్కితివి హర్షధ్వానముల్ మ్రోగగన్.

౪

తెలుగువారల గుండె లలరింప మృదుకావ్య
 నిర్మాణచణుఁడవై నిలిచినావు
 సరసమరంద నిష్కందమాధుర్యాన
 విమలశబ్దములఁ జొన్నించినావు
 బలులైనజాతి జోదుల వీరగానమ్ము
 తెలుగువీధిని బాడి కులికినావు
 తెలుగుభాషా మహోజ్వల దివ్య వారాశిఁ
 గొంగ్రొత్త రచనలఁ గూర్చినావు
 ఐకమత్యంబు లేని యీ యాంధ్రజాతిఁ
 గాంచి మేల్కొల్పి శ్రావ్య సత్కావ్యగాన
 మాలపించిన నీకు జోహారులిడని
 యనుఁగు తెనుగన్న లేడు నీ యాంధ్రసీమ!

౫

కమనీయార్థ రసావతారధిషణా గంభీరమూర్తీ! దయా
 నముడగ్రా! వివిధార్థ కావ్యరచనా సామ్రాజ్య పట్టాభి షి
 క్త! మహాంధ్రాభ్యుద యాభిమాని! విలస ద్రాప్త్యాస్వరూపా!
 గుణోత్తమ! యౌదార్య రసస్వభావ! గురునాథా! విశ్వనాథా! నమః

బొబ్బిలి

0

మల్లమ్మదేవి శుంభకపారుషమును గా
 దెలఁ బోయఁ బెద్ద తూములను గొలిచి
 రంగరాయని రణరంగకేశిత్ర
 రాజసమ్ముకుఁ గనరత్తు నేర్పి
 పాపరాయని బాహువైఁ జిందులను ద్రొక్కు
 పరువంపు కత్తికిఁ బదును వెట్టి
 సేనావజమ్ము భణ్ణాన వైరులఁ జంప
 తనువున వీరగంధమునుఁ బూసి
 బుడుతపాపల చిన్నారినుడువులందు
 కీర్తిపారుషరేఖ గ్రక్కించి విశ్వ
 రంగమున పేరు గాంచి సెలంగు మేలి
 సిరుల కిరవైన బొబ్బిలిపురము నాది.

౨

రంగారావు ధరాతలేశ్వరుని శౌర్యం బైన రక్తంపు బొ
 ట్టుం గంచున్ మది తల్లడిల్లుచును నిట్టూర్పున్ నిగిడ్చెన్ లన
 చ్చుంగారం బగుకొట ముట్టడికి బుస్సీ ప్రెంచిసేనాని మా
 యంగంబుల్ పులకించు నేటికిని నాయారాటముల్ విన్నచో.

3

వినిపించ దేల? ఖంగున నగారామోత
 కొమరార నీప్రాతకొటలోన
 పెకలలే దేల? మచ్చుకు గడ్డిపరకైన
 తాండ్రపాపయ ధర్మధామమందు
 జలమాడ దేల? భీషణరక్తధారాన
 పంతిలోపల శౌర్యపద్యునిలయ

వెలయింప దేల? కత్తులసాముసేతను
 వల్లమాలిన నాటి చిల్లపెంకు
 తెలియ దేల? మా వెల్మవీరుల బలంబు
 కానబడ దేల? ఘనపరాక్రమ విభూతి
 నాటి మా వీరబొబ్బిలి మేటిచరిత
 మ్రుగ్గిపోయెనె? భూమికంపముల కకట!

౪

రణమున రంగరాడ్విభుఁడు రక్తయురీభరితప్రగాఢసా
 ధ నగరమున్ గమించి తన దాదులగర్భముఁ జీల్చి వాడి క
 త్తిని గరముం ధరించిన ప్రదీప్తకథా వివిధార్థబోధ నేఁ
 డును మన పల్లెపాటలఁ కడు న్నిశితం బయి మేను పాంగె ౩న్.

౫

నాటి మా వెల్మవీరుల మేటి శౌర్య
 సాహసోజ్వల కిరణజాజ్వల్యమాన
 విలయకీలలు చల్లారి వెలిసిపోయె
 నిండుహృదయాల బాపూజి నిలుచుకతన.

౬

ఉడికిననెత్తుబొట్టుల మహోదధిలో జలకంబు లాడి వ
 చె్చెడు మొనగాఁడు పాపయవిశీర్ణహృదిన్ దమి నెట్టియాహలే
 పొడమెనె? శౌర్యబీజములు మోసులువాడెనె? రాజభక్తి వం
 గడము తెసుంగుదోపునఁ జెకాపిక నాటెనె? శాశ్వతంబుకై.

౭

ఏ సరదారు మస్తకమొ? యే సరదారుని పాదయుగ్మమో?
 యే సరదారువ్రేళ్ళలో? మరే సరదారుని కాలిగోరులో?
 యే సతి దివ్యహస్తమొ? యిసీ! యిపు డీ రణభూమిలోఁ దృణం
 బై సెలరేగెనో మునుల కందునె? యిట్టి జగరహస్యముల్.

౧

కలహక్షణినిఁ గూలియున్న పృతనాకంకాళముం గాంచి పాం
గులువాఱక ధనువెల్ల వీరరసముఁ గ్రోధోద్ధతిఁ వాడి ర
వ్వల బాకుఁ ఝలిపించి శాత్రవుల గర్భంబందుఁ బన్నుండు బె
బ్బులి మాపాపయ నంచరించిన పాలమ్ముల్ గాఢశంసార్థముల్.

—
ప్ర భూ !

౧

మిణుకు మిణు కని మెఱసెడు కునుకుదీప
మే మదీయకుటీరాన మేళవించి
నన్ను నోదార్చుచున్న దన్నా! పరేశ!
బాలి గల దొఱి! దీనుల నేలు వేల్పు!

౨

వినుగుఁ బుట్టించునట్టి నా పేదబ్రతుకు
నిముననిమునమ్ముఁ దలఁప గుండియ ద్రవించు
స్వార్థజను లుద్భవించిన వసుధ దారి
యీ యభాగ్యున కేది? స్వామీ! వచింప.

3

ఈ విశిర్ణగేహాన నా యీ పిశాచ
దేవి తిండ్రించు కొంపను దీర్ఘ కాల
బహుళకంటక జీవనవనములోన
మనుటకును నాకు గడియయు మనసు రాదు.

౪

మిగుల భయపెట్టు నన్ను మమ్ముగమి కూడ
వానకై గూఁడు కట్టుకోలేని నన్నుఁ

గాంచి నా జీవితమ్మునుఁ గాంచి నీకు
కరఁగదా! గుండెకాయ నిర్వరమునట్లు.

౫

నిన్ను శరణుఁ గౌరి నీవంక నిలుచుండి
నీదు పాదసేవ నెమ్మి మీఱఁ
జేసి మ్రొక్కు నాదు దోసమా యిది యేమి?
మందలించి నన్ను మనుపు మయ్య!

౬

దివ్యకవిత వ్రాయఁ దెగియింతు నంటినా?
యొగి విచారములకుఁ దగులుకొంటి
నృష్టిఁ జేసి నన్ను నిలుగులలో ముంపఁ
గంకణంబు నీవుఁ గట్టినావె?

౭

రనమయం బైన యీ దొడ్డప్రకృతిలోన
వేడినిట్టూర్చు విడిచి నేఁ బాడుకొందు
హృదయమునుఁ బెకళించి యభ్యుదయగీతి
పరమ పరదైసులో నన్ను మఱచిపోకు.

౮

రెండుజేనెల నేలైన లేదు నాకు
బికిర మెత్తుచు నేను జీవించుకొఱకు
పాత్ర కొక జేస! నా కుక్కిపడక కేది
జేస; దీనజనావనా? యాసతిమ్ము.

౯

నాకు నీకుఁ గల్గు నయమిత్రబాంధవ్య
మెప్పుడు కల్గెఁ గాని యింతదాఁక

నవమ? నా కుటీరమునకు రా వదియేమి?
మొగము ద్రిప్పుకొనుట తగునె? తండ్రీ!

౧౦

సాము లేనికతనఁ జుట్టాలు మిత్రులు
తల్లి దండ్రు లింత దరికి రారు
నీవుకూడ సామునే చూచి వత్తువా?
అయిన నాదుజన్మ మనలు నున్న!

౧౧

నరనతను మాటలాడి టక్కరితనానఁ
బరుల పంచించి వెలుపల నురుల నెడ్డి
మిడినిపడునట్టి జనులసమీపమందు
కాపురము సేయ నా కొంపఁ గట్టలేను.

౧౨

ప్రకృతిలో నమస్తవైభవాల నిమిడ్చి
నాదుబాగ మింత నాకు నీక
లేమిలోన నేల? కామమ్ము పుట్టించి
చావుదెబ్బ గొట్టినావు తండ్రీ!

శ్రీకృష్ణదేవరాయలు

౧

వృదుల మకరందము వెలార్చు కృతిసుమాళి
వనములోపల హర్షాన మునుకవేసి
దేవురించెడు కవులకుఁ దెరువుసూపు
కృష్ణరాయగ్రణీ! నమస్కృతులఁ గనుమ!

౨

విజయంబుం గని దివ్య విక్రమకళా వీరాధివీరుండవై
ధ్వజమున్నిల్పితి బొట్టునూరను ప్రభావంబెన్న దర్బారు ది
గ్గజముల్ జేయన వందిమాగధులు నీగంభీర శక్తున్నతిక
భజియింపక భళిరా! నమస్సులివె భూపా! కృష్ణరాయగ్రణీ!

3

తెనుగుంగబ్బపు ముద్దుముచ్చటలు నందిపింపఁగా వ్రాయు పె
ద్దనగారిక బహుగానుతించి భవదుద్దామంపు పేరోలగం
బున నాస్థాన కవీంద్రుఁజేసి కనకంపుం బుగ్గలందేల్చి ప
ల్లనుగా జేసెతి కొమ్ముటేన్గుపయిఁ దెల్లుల్మెచ్చ రాజోత్తమా!

౪

పటువైశద్య విశాల భావకవితావ్యాసర్షు లున్నారలు
త్కట పాండిత్య వియత్తలాపగ మహా గంభీరవీచీ నము
త్కటడోలాళుల నూగువారలును నీ దర్బారునందుండి రే
మిటికో? పెద్దనగారి కట్టిగగ్గెరను మేల్మీన్ వేసితో భూపతి!

౫

పనిడిగగ్గెర చిఱుగజ్జెల నమితి కెటు
లల్లనల్లన రుల్లను చనుచు నాడు
నిండు కొలువున వ్యాపించె దండి శబ్ద
మిప్పుడు మా చెవుల్ గింగురు లెత్తుచుండు

౬

మొలకలెత్తినది ప్రపుల్ల వాసన లీన
వేవేలఁ దెల్లు భాషావనమ్ము
నిండిపోయినది మానికపు రాసులతోడఁ
దోరాన హంపి బజారులన్ని

ముదమందినది దెందము మహావిలాస క్రి
 యారీతి పెద్దన యమరకవిత
 రహించినది హంపి గృహగృహంబుల నాంధ్ర
 కమనీయ సాహితీ కాంతిచయము
 ఈపు చెక్కించి పోయిన యింతంపు
 విలసనంబైన శిల్పంపు కులుకుతనము
 దిద్ది తీర్చిన హంపి ప్రదేశమందు
 నెలమి గన్నట్టు నేటికి కృష్ణరాయ!

౭

ఎట గాంచిన కవి పండిత
 నటకులు గాయకులు శిల్పనయకోవిదు లు
 దృట వర్గంబులు నీదు ప్ర
 కటగుణములఁ జాటువారె? క్షానాధమణీ!

౮

కవనమల్లిన ప్రతివాని గడియ యేమొ
 కాని నిత్య నన్మానంబు నాణెము లిడి
 చేసినావంట వారికి క్షితితలేంద్ర!
 తెనుఁగు శారద కవి మంచిదినము లేమొ?

౯

మనుచరిత్ర కవితామన దివ్యగంగా రు
 రీలహరిని మున్ని తేలినావు
 పారిజాతగ్రంథ పరిమళోద్ఘాసంపు
 నీమలో విహరించి చెలఁగినావు
 ఆముక్తమూల్యద యను దొడ్డ కబ్బంబుఁ
 గల్పించి వ్రాసి పేర్గొంచినావు
 చినచిన్న కృతులను తెనుఁగుఁ దొయ్యలిఁ బెండ్లిఁ
 జేసికొని నుఖంబుఁ జెందినావు

కవుల వీపులు బరువెక్కఁగా నొనర్చి
 కాసుకల నిడి సంతృప్తిఁగా నొనర్చి
 తెలుఁగు కవితకు నొక వన్నెఁ దెచ్చినావు
 మేలు భళిభళి! కృష్ణభూపాలచంద్ర!

౧౦

ఓ నరనాథ! యెంతటి మహోజ్వల సత్కవిచంద్రుఁడైన, ప
 ర్ణాన కలంగి కృంగునను న్యాయము నేడునుగాక నీదు సం
 స్థానమునందుకూడ గలవా! యిక నీకళ కేది దారి లో
 కాన కులమ్ము లేని కవిగండఁడు శారద కెట్లు నచ్చెనో?

౧౧

కొలుపు కూటమున భాసిలి కళ వెలయింపఁ
 బెద్దన్న గొంతును విప్పునపుడు
 తీవిమై సంహటికపయిఁ గూర్చుండ
 హెగ్గడిల్ నిను నన్నుతించునపుడు
 రమణంపు నీ దివాణమున నొకే తీరుఁ
 గృతికస్యకల లాస్య మేలునపుడు
 అరుల గుండెలఁ జీల్చి నరిరాకఁ గని జయ
 భూరిదుంధుభులు మార్మొగునపుడు
 కోఱమీసాల పొంకంబు గొప్పఁడనపు
 దొడ్డ బింకంబు నో తెలువొర తరంబె?
 కనుచు వర్ణింప వనజగర్భునకునైన
 మేటి కవిరాజుకైన భూమితలాన

౧౨

కాలికి గండపెండరముఁ గట్టిన నీ నముఖావ నేను భూ
 పాలక యున్న గగ్గెరను పాదముకుం దొడగంగ నాసరా
 జాలదు కాని నాకు నెదఁ జక్కని కైత వసంతకాల వృ
 క్షాల వసించు కోయిలల గానముఁ దీయగ నాన గల్గెడిన్.

కవిపరమేశ్వరుఁడు

౧

మీనముఁ ద్రిప్పి యీ తెనుఁగుమేదిని దివ్యకళాప్రపూర్ణవి
ద్యానము దీర్ఘపండితకదంబము గుండెలడంగ గెల్పు డం
కా నరిఁగొట్ట నీవిజయకాహళరావము మ్రోతమ్రోగె నో
హో! నములేరి నీకు కవితోజ్యలవిగ్రహ! వేంకటేశ్వరా!

౨

నానాంధ్రావనిమండలేశ్వరుల నన్నానంబులంగంచు వి
ద్యానైపుణ్య బుద్ధోత్తముల్ గలుగు నాస్థానంబులో నీదు ప్ర
జ్ఞానైపుణ్య శతావధాన కవితాజ్ఞానప్రసూనమ్ములన్
జా నొప్పన్ విరజిమ్మినావు కవిపంచాస్యా! నమస్కారముల్

3

నిను డీకోగయతించువా డెకఁడు లేనేలేడు నీయాంధ్రభూ
మిని నేడియుగమందు నన్నయలు వాల్మీకుల్ సరేయున్న నీ
మనవైదుష్యకవిత్వపాండితికి కంగారొందరే? వారు లే
రని నా వాదము గాదు వేంకటకవీశా! సత్కవీంద్రప్రభూ!

౪

ఆలముప్రస్ఫుట కీర్తిడేలికల నాహా! తిర్పతి శ్రీకవిం
ద్రులతో నూగిననాళ్లు నెంతనెద నంతఁపించితో నీవు నే
డిలపై తిర్పతి యెట్టి పుష్పమగునో యే స్వర్గమందుండి తె
ల్లల నన్నానముఁ గాంచి మెచ్చుకొని నిన్నుంజూచి మోదించునో?

౫

కవులకుఁ గవిభూషణులకుఁ
గవినప్రమాట్టులకుఁ గుకవిగజహర్యకా!

కవిపరమేశ్వర నీవె గు
రువగుదువు నిజమునుమీ నిరూపణ సేయన్.

౬

శబ్దశాసనుఁడు రాజనరేంద్రు నాస్థాన
గురువయ్యె రాజమందిరములోన
మనుమసిద్ధి విశేషమర్యాద లందెను
తిక్కన్న నెల్లారి పక్కణమున
కృష్ణభూజాని మేలిమి పూజనల నందె
పెద్దన్న విజయహంపీపురాన
రఘునాథరాయ గౌరవకీర్తి నందె వేం
కటకవి తంజనగరమునందు
వారలొక రాజుచే నొక్క పత్తనమున
నయ సగౌరవమునుఁ గాంచినారు నీబొ
యావదాంధ్రావని పూజఁంది నేఁడు
పాదమిడినాడవీ బెజవాడలోన.

కర్ణుఁడు

౧

గంటను కోటగుమ్మమునఁ గట్టి సుయోధనుకంటె మేలిమి
న్నింటనటంచుఁ బేదల ధ్వనిన్విని ప్రేమరసానఁ బొంగు నీ
వంటి మహానుభావునకు భారత యుద్ధమునందుఁ గెల్పు రా
కుంటమి కర్ణ! నాహృదయ మూరక నీరయి పారితీతెడిన్”

౨

అవురా! నీ యనమాన దానబల విద్యానంపదఁగాంచి ని
న్నవరోధింపగ మాటువేసమున నాకాధీశుఁడే వచ్చి నీ

దు విశేషంబగు కర్ణవేష్టణములన్ దోరాన నిమ్మన్ననో
రవిజా! తక్షణమీయ నీ విపులధర్మంబున్ బ్రదర్శించెడిన్.

3

నీ గుఱి కౌరవేశ్వరులనే గెలిపించుట నాజి; శౌరి ప
న్నాగము పాండవేయులె రణంబున్ గెల్వనె దెట్టులైన శ
స్త్రాగమవేది! నీ బహు మహాబలవిత్తము కయ్యమందు వే
తేగతి శాపముల్ కతననింతకుఁ గల్గెను భానునందనా!

౪

ఆనుకంపమొక యింతలేక కుటిల వ్యాపార పారీణులై
యనిలో నీ యరదంబుఁ గ్రుంగ నిను నన్యాయంబుగాఁ జంపె వె
న్నుని మోసాల నెఱుంగలేక విజయుండున్ భండనక్షణిలో
నినజా! లేనియెడన్ జయంబచట నీదే సుమ్ము ముమ్మాటికిన్

౫

ప్రజలిక నెత్తిరుద్దు నవవాదుకు లొంగి నభాముఖాననం
బుజహితవుత్త! నీ జనని ముద్దులగారెడు నెన్నుఁజూచి పి
ల్యజనదు లేనిచో గురువులా; నిను నాతఱి గేలిసేయుటల్
విజయుఁడ నిన్ను గెల్చుట భళి! యివి కర్మనిబద్ధ జాతకాల్.

౬

జవముందీటిన యన్త్రశన్త్రములు నాశాలక్ష్మి మోహింప నా
డవురా! గుప్పితివీవు నాప్రజల జన్మక్షణి భీతిల్ల కే
శవపార్థుల్; నడినెత్తిపై వెలయు నాశాపమ్ములే లేనిచో
రవిజా! నిన్ను ద్రిమూర్తులే గెలువజాలన్నేర్తురా యుద్ధమున్

౭

ఆహవ భూమిలోపల మహాత్ములుపెంద్రుల యంతవారె యు
త్సాహముతో శరమ్ములను దాలిచి పాండవపక్షపాతులై

దోహదమీయఁగర్ల! రణధూర్తుల గర్వముఁ జెంపనిల్చినా
వోహె! సెబాసు నీదగు సముజ్జ్వల పౌరుషరాశికి న్నతుల్ ”

౮

నినుఁ బట్టపురాజుగఁ జే
సిన దుర్యోధనుని యాస చెల్లకపూర్వ
మ్మున మరణ మయితి విదె నీ
యనపద్య ప్రకట చరిత కంజలి కర్ణా!

బీష్ముఁ డు

౯

పదియునెనిమిది రోజుల భండనమున
ధర్మజుఁడు శౌరివిజయులే తల్లడిల్ల
వెకిలి జీవుండు నగు నపుంసకుని ముందు
వృద్ధవీరుండ శరము సంధించ వేల?

౧౦

మోసముచేత నింగెలిచి పోయిన పాండవసూసు లెల్లరే
వీసపు భాగమైన పృథివీ వలయంబుఁ గ్రహించినారె? భీ
ష్మా! నమరాన నింగెలువజాలు మగండిల పుట్టునే? శరా
భ్యానము రిత్తవోవునె? జొహారుభవద్దన దివ్యశాంతికిన్.

3

గురుఁ డా భార్గవరాముఁడే యనిని నీకుం జంకి యల్లాడె నీ
శర సంధానవధాన నైపుణ కళాసామర్థ్యముం గాంచి యు
బ్బురమందెన్ జగనొబ్బ గండ నమరంబున్ నీదె పైచేయి యె
వ్వరు కాదందురు తద్య మీ విషయముల్ వ్రాతల్ నదీనందనా!

వ్రేతలగేహన వెన్నముద్దలు మెక్కు
 నల్లనివాని పన్నాగ సత్తి
 గురువుగారి యమోఘ తరమైన సాధన
 వరమైన గొడ్డలి పచ్చిబలము
 వాడవాడలయందు బలము సాధించి కు
 స్తీల నెగ్గిన భీముఁ జేతికట్టు
 అల ధనంజయుని చేతుల సొమ్ము బలగమ్ము
 కదనానఁ బొగరెక్కు గాండివమ్ము
 నిన్ను నెదిరించునేఁ బొరనిలిచి దుశ్శ
 కున మగు శిఖండి నమరానఁ గనుటఁ గాని
 ఘన కురుక్షేత్ర యుద్ధరంగాన నీవె
 యదనుఁ జూచియు శరము దించుచువ భీష్మ!

శ్లో

నమరంబున్ బ్రతివాది కక్షులకు నాశాజ్యోతి చల్లార గు
 ణ్ణములన్ దేరుల నేనువాహనుల నేలంగూల్చుగా నాఁడు నీ
 యమలంబైన పవిత్ర వర్తనకు సాక్ష్యంబిద్ది వాక్రవ్వ నో
 నమదగ్ర ప్రతిభావిశేష! గురుభీష్మా! దివ్యగంగాసుతా!

కిరీటివిషాదము

౧

నాకి యాలము వద్దు సోదరులతోనా? నేను పోట్లాట, కృ
 ణ్ణ కారుణ్యపయోనిధి! వలదు రాజ్యంబెలు వ్యామోహముల్
 నా కళ్యాణముఁ గేరు పెద్దలు గురుల్ నా బంధువర్గంబులన్
 డికోన్నన్ ఫలమేమి జాటిడిని గాండివమ్ము నా హస్తమున్.

కన్నాకున్ననుఁ జేయగాఁ దలచి శ్రీకారుణ్యపుంగుండె ను
 త్పన్నంబైన రసార్థమంజుల సుధాభావాననం దెల్చి నేఁ
 డిన్నాళ్దాక నఖండదృక్కులను నెంతేఁ జూచు నాయొజ్జ ద్రో
 ణున్నే నెట్టు వధింతు భండనమునందున్ నేఁడు దామోదరా!

3

ఖగతిన్ మల్లడిఁజేయగాఁ గల తపశ్శక్తిస్వరూపుండు నా
 పగసూనుండు మహాపరాక్రమ యశోభాస్వంతుఁడౌ భీష్ముఁడౌ
 నుగదా! యాతఁడు తాత వెండియును కర్ణుండన్న సామాన్యమా?
 తగవా? యుద్ధము నాకదేల? యనుగుం దమ్ముండ్రతో మాధవా?

౪

రణభూమిన్ బ్రతిపక్షనాయకుల బుఱ్ఱుల్ జీల్చి చెండాడి చి
 క్కిన సామ్రాజ్య వధూమణింగరమునం గీలించి భోగాలఁ దే
 లినకంటెన్ పులిభిస్సటన్ మెసవి సంతృప్తిన్ బ్రహర్షించి జీ
 వనమున్ సేయుట మేలు వైరమిఁక బావా! వద్దు ముమ్మాటికిన్.

శ్లో

బలముంజూచి తెగించి భండనము దేవా! సేయుచో నాదు బం
 ధులసంఖ్యాకమనంతముల్ జయముఁగొందున్ జాలుఁజాలింక నెం
 దులకీ యాసలులేని స్వర్గగృహసందోహంబు సృష్టించుటల్
 కలధౌతాంబరధారి! నా చిలిపివ్యాఖ్యానమ్ము మన్నించవే?

౬

కఱకున్ ముష్కరబుద్ధిచేత నల లకైగేహమున్ మమ్ము సో
 దరులా కౌరవులెల్లఁ గాల్చినట యత్నంబున్బొసర్పంగ నీ
 కరుణాసాంద్రవిలోకన ప్రభలతోఁ గాపాడినావన్న నీ
 ధరణిన్ దేవర! నీదు వాక్కులు శిరోధార్యంబు మాకెప్పుడున్.

౭

వలదోయి? చిన మెత్తుమా బ్రతుకుకై బ్రహ్మాండమా? లేవె కొం
పలు జీవింప నితాంతహర్షమున నోస్వామీ! యధార్థంబుగాఁ
దెలుపన్నెత్తుటి కూటిభోజనపు విద్వేల్ నాకు వద్దింక చే
తులు రాకున్నవి నన్ కమించు గుణసింధూ! దీనబంధూ! నమో

౮

అయినన్ సంగరభూమిఁ గాల్చిలిపి శస్త్రాస్త్రములం గుప్పి యీ
జయ మార్జింపఁ దలంపు నాకసలు ప్రస్తావింపగా లేదు, నీ
దయయున్నన్ బడివేలు నాకది మహాత్మా! యిట్టి కంగారు నా
కయయో! రుద్దకు దుగ్ధసాగర విహారా! భక్తకల్పద్రుమా!

౯

పగవారా! యలకౌరవేశ్వరులతో పాటల్ల భీష్ముండు నా
దు గురుగ్రామణి! ద్రోణుఁడున్ సకలబంధువ్రాతముల్ కృష్ణ! నా
దగుదే శ్శార్కము నీరసించెడిని మిథ్యాప్రాజ్యసామ్రాజ్య మే
లఁగ నాడెందము పొంగిపోవదు విలోలంబయ్యె వాక్రువ్వఁగన్.

కృ పా బి క్ష

౧

సమ్మంగంటివి నన్ను మంచితవసుందానందముం బొంద నేఁ
డిన్నాళోదాక సఖండభూవలయుమంది వెంతో దీవింప నీ
కన్నుల్ ముందర నాట్యమాడగను నీకా! డెంద మందిప్పు డు
త్పన్నంబయ్యె విరుద్ధభావములు మాతా; దృష్టి సైరించుకో.

౨

మరపుందట్టుదు నన్నుఁగూడఁ దనియింపన్ నీదు గర్భాస ని
ర్మరమోదాస నమంగునందసుఁగా బంగారుపూబంటగా

సరవిన్ గంటివి నాయనుంగుజననీ! సౌమ్యంబు సిద్ధించెనే?
మరుగై పోయెనె? యీ కులాల గొడవమ్మా! న్యాయమిప్పించుమీ.

౩

అవనీ చక్రము సంతసంపడగ విద్యామూర్తి రాటాలరా
జు వివేకంబున శాంత్యహింసలను విచ్చుంగత్తులంబట్టి నా
డవ రోధించె బ్రిటీషుపాలకుల రాజ్యార్థంబు నీసూనులీ
యవకాశంబును నిల్పఁజాలగల సాహాయ్యంబు నిప్పించుమీ.

౪

ఢిల్లీ రోదసివీధిపై నెగసి యాడెంబో దిశా గోళపున్
గల్లోలంబును మాన్పఁజల్లదనపుంగళ్యాణ రేఖారుచుల్
జల్లెన్ నీ పసుపుంబతాకము ప్రశస్తంబైన నీకీర్తి సం
ధిల్లెన్ మాకు దరిద్రమూర్తులకు తల్లీ! సౌఖ్యమిప్పించుమీ!

౫

బ్రతుకుల్ దుర్భరమైన యీజగతిలో వైషమ్య భావంబులే
మెతుకుల్ రూపము మారిపోయెను గదే! మేలెంచువా డేడి మా
గతి నీక్షించఁగలట్టివా డెకఁడు వక్కాణింపఁ గన్నట్టునే?
రతనాల్ వజ్రములున్న దానవు కృతార్థత్వంబుఁ బొందించుమీ.

౬

మిసిమివెలార్చు నా పసిడిమేడల నీడలలోన నాకటన్
విసిగివిసింగి దేహముల వీడిన పేదల మస్తకంబులన్
మనలు కళాధిదేవి యమమార్గముఁబట్టి నశించిపోవ నిం
పెనగునె? దేశభాగ్యములు విద్వేకు తావల మింత లేనిచో.

౭

బ్రతుకుఁ జాలించినట్టి యే ప్రభునకొ? తొలి
జ్జప్తికై శిలావిగ్రహాల్ గట్టె; నాఁడు

కలిచి నారలు నేడింత తలచినంత
వెలయు నిముసాన మా శిలావిగ్రహములు.

౮

నందేహింపకు మాత్యలోన మన నత్సాంగత్యమే లేని యీ
వందల్ వెలుకులాలమధ్యమున కొంపంగట్టి నే నుండనో
హిందూమాత భరింపలేని పనిసుమ్మి! శాసనాల్వల్ల నీ
నిందారూపకమైన భేదములు నంధింపంగ వీలైనదే

౯

ఋజుపట్టిన వంత మూడనిద్దాంతాల
ముదలకించెను రామమోహనుండు
జన్మ నత్త్యమే ప్రజాస్వాతంత్ర్య మనుచు డం
కాఁ గొట్టి బాలగంగాధరుండు
నత్త్యమే శాశ్వత జయపతాక నిరంత
ర క్షేమమనె స్వామి రామతీర్థ
భారతజాతి నంవైదగ్యమును నిల్చి
విధి మనదనెను గోవింద రనెడి
పుత్రుల యెడందలోఁ బొంగిపోవునట్టు
భరత పారుషవ్యోమ శుంభర్షురాంబు
రాశి ప్రవహించె భువనాలు ప్రణుతిసేయ
నివుడుఁ గూడ నటులె ప్రవహింపనిమ్ము.

౧౦

పారుషమూర్తులై భయద భండనభూమిని చండభానులై
వైశిరాల్ఁ ద్రెంచిన యపార రణోత్సుక శాలులమ్మ నీ
కూరిమినందనుల్ కుడువఁ గూడును లేక యెదిర్చి రమ్మ దో
స్పారముఁ జూపి నాటి బల సంపదలిమ్మనుగుం గుమాళ్ళకున్.

౧౧

అల కంచి కామమ్మ బ్వలిత నేత్రాగ్నిలో
కఱఁగిపోయిన వీర భరతజాతి
గజనిమామూదు నిష్కరుణంపు దోసిల్ల
మ్రుగ్గిపోయిన వజ్రమణుల రాశి
బ్రిటిషు రాజన్యుల పెత్తనమ్ములక్రిందఁ
గతిఁ దొఱంగిన మంచి బ్రతుకుఁదెరవు
నట్టింటిలోన నన్నాదమ్ముల విరుద్ధ
ప్రకృతిలో జాతిన బాంధవమ్ము
తాపకీన సాభాగ్యాల చేపఁ దరుగ
మొదట నివి మూలకారణ భూతమ య్యె
వాసిగన్నట్టి నాజాతి వరచరిత్ర
పసిడి వ్రాతలమూలాన ప్రబలుటెపుడె?

నె హ్రూ

౧

ఎన్ని యగ్గికొండ లెన్ని మహావార్డు
లెన్ని నెత్తుబొట్టు లింకిపోయె
నీదు గర్భకుహరి నెహ్రూ! జగద్బంధు!
తల్లిదేశ దీర్ఘదాన్యమునకు

౨

సరవిన్ నాల్గు ఖండవాసులకు భాన్వంతుండవై దివ్య సో
దరభావంబు విడంబమొప్ప దశదిగంతుల్ జయధ్వానముల్
సరసానందము మీరసల్పను జయస్తంభంబు నాటన్ బ్రజా
పరిషత్తున్ నెలకొల్పి నీమహిత దీప్రజ్ఞాబలం బెంచెదన్.

3

భువనంబుల్ గబళింపఁ జాలగల దివ్యుల్ ; దివ్యతేజస్సుము
దృవచారిత్రులు పూణరాట్టుముఖ నంతానంబుగారాడ, శాం
తివిభాఖండధరుండు మౌని యగు గాంధీతాతతోఁ బాటు మా
దవులే మెచ్చ శ్రమించితో యిచటి స్వాతంత్ర్యముకై నెఱుజీ!

౪

కులముల్ పెక్కుగలట్టి దేశమునకున్ క్షణికా స్వతంత్రంబు రా
గలదంచున్ మతినెంచి నీ నకల విజ్ఞానము వెచ్చించి సా
ములరాసుల్ భవదీయ మాతృకపదంబుం జేర్చి మోదాస జై
లుల క్షభిల్లిన నీకు సాబెవఁడు నెఱుజూ! మంత్రవాస్తోషప్రతి!

౫

చిలుముంబట్టిన బారతావని జయశ్రీవైభవంబెల్ల శో
భిల శానించిన నీదు శాసనము లుర్వీ ముగ్ధముల్ ధన్యముల్
భళిరే! నీయటువంటి ప్రజ్ఞగల బాన్వన్మూర్తినింగాంచి మా
తలి యుప్పొంగఁడ్రహర్వకార్యమదిగాదా! మాకు విద్యానిధి!

౬

షాగరుఁబోతునిజాము భూరిసామ్రాజ్యంబు
గెలిచి జెండా యట నిలుపునాఁడు
స్వాతంత్ర్యభండనక్మా నిల్చి గెల్చి సా
మాట్టలే వెగడ జైకొట్టునాఁడు
తల్లి బారతమాత యుల్లంబు ముదమంద
బానిసత్వము దూరపరచునాఁడు
అఖిలాసియా నమైక్యముఁ గౌరి కడుఁ బ్రజా
పరిషత్తు నెలకొల్పి వరలునాఁడు
మూడుపదులమీద మూడు కోటల తమ్ము
లలతి స్వేచ్ఛరతము నధివసించి

యాత్మఁ బొంగునప్పు డాదర్శమూర్తి! నీ
ప్రజ్ఞ కిడరె వేయి వందనములు.

అమరబ్యోతి శుభాశిష్యములను దివ్యానంద నంవేశ రా
జములన్ మున్నటిరీతిఁ గొందువెకొ? యాసల్లేబెకో? తెల్ప నె
ఱు! మహాత్మా కులభిన్నదేశమున నీ రోజున్విచారింప ధ
ర్మము దూరంబయి కర్మవెంటబడి స్వార్థాపేక్ష హెచ్చయ్యెడిన్”

ఆనుగుండముల రుంధతీసుతులకన్నా నేఁటి స్వాతంత్ర్య సా
ద నివాసంబనలే హుళక్కి యనుచాత్యన్నేఁడు దుఃఖంబు త్రే
డను నిట్టూర్పు నిగిడ్చినారిపు డఖండంబైన ప్రేమాస వా
రినిఁ బ్రేమించి నివాసయోగ్యతలుఁ గల్పింపంగ నర్థించెడిన్.

తెలుగు తల్లి

౧

తెలినాఁటి తెలుగుఁ బూవులఁదోపులోన, న
న్నయ్య తేనెనుఁ ద్రావి యలరునాఁడు
మొఱపులచ్చమ్మ బమ్మెరవారి గుమ్మాన
కంజజు నతిఁ బట్టి గుంజునాఁడు
ఆర్ధ్రపూదయుఁడు బ్రహ్మన్న కంఠమునెత్తి
కులము లేదని నొక్కి పలుకునాఁడు
తగు చిత్తశుద్ధి మాధవవర్మరారాజు
నభలోన న్యాయంబు జరుపునాఁడు
తెనుగు తెల్ల రనుఁగు ననుజుల చాడ్చున
మెలగునాఁడు కీర్తిఁ జెలగినాఁడు
మనతఁగాంచినావు గద! కీర్తి నీనాఁడు
నిలుపుకొనుము మరల తెలుగుతల్లి.

౨

స్థిరనత్కీర్తిం మటించి నంపదలనెంతే దూగి లోకాలలోన్
 బరువు బేరునుఁగొంచు ధర్మమును జ్ఞానంబుం బ్రచారంబు నం
 బరమున్ నల్పి మహాహవస్థలుల శుభధైర్యముం జూపి ని
 ల్పిరి నానందనులంచుఁ బొంగితివి తల్లీ! నేడు వీక్షింపుమీ!

౩

చెల్లెంబూర్వపు పోకడలో విపుల నచ్చి బోగబాగ్యాలు రం
 జిల్లన్ లావులు లేవు నీసుకవితో న్మేషంబు పెంపొంద నా
 నల్లె వింతకు నత్కవీంద్రతతి కాశాజ్యోతి చల్లారె, నా
 తల్లీ! యెట్టులఁ దమ్ముఁ గుఱులకు నంభానంబుఁ గల్పింతువో?

౪

పలుకం దొల్లిటఁ బొర్లువాసులకు సావానంబుఁ జూపించి వా
 రల దుఃఖంబునుఁ బంచుకొంచు నరియర్థంబొప్పు బాగాన జ్ఞా
 తలి సామ్యిచ్చి చరించుదానవు ; మహాండ్రస్వర్ణకళ్యాణి! జో
 తల నర్పించెద డిద్దుకొమ్మునుగుఁ బుత్రశ్రేణి వైరుధ్యమున్ ॥

౫

మూడుంగొట్టుల నందనుల్ కలుగు నీ పుణ్యంబపూర్వంబుగా
 నీ డెరాలల గాలిలో నెగురు బాణిన్ బొందులుం బొత్తులున్
 నేఁ డావంతయు లేక క్రోధ విషవహ్ని గ్రక్కుచున్నార లా
 యీ, డాబుల్ నవరించి పుత్రులకు తల్లీ! పొందు నేర్పించుమీ?

కృ త జ్ఞ త

౧

అలికాక్షుఁ గుస్తీల యనిలోన నెదిరించి
 పార్థుండు గెలిచిన ప్రధనభూమి
 బలిక, బలిగ తనూభవుని నర్పించిన
 మాధవసృపమౌళి మహితసీమ
 స్వైరవిహారమ్ము పంచాననముమీద
 కనక దుర్గమ తిరిగిన తలమ్ము
 ఆపరవిద్యామూర్తి యౌ చెళ్ళపిళ్ళ వేంక
 టేశుండు తన పాద మిడిన తావు
 పేరు మ్రోపిన తెల్లల వీరకవుల
 కెడమ పాదాల గగ్గెరల్ డెడుగునట్టి
 ఆంధ్రరాజ్యేంద్రిరకు ముద్దుటనుగుపట్టి
 విపులకళలకు నిలయమ్ము విజయవాడ.


౨

మధురపిక కూజితములకు మనమునందుఁ
 బొంగిపోయెడు దిగ్దంతులుం గలట్టి
 యీ సరస్వతీపూజా ప్రభాసమాన
 మందిరమ్మున నా పాట యందమెకద!

౩

ఎలమిన్ శ్రీ బెజవాడ ప త్తనము నీ కృష్ణానదీ సైకత
 స్థలులం గ్రుమ్మరి మంజులార్చుటల వైదగ్ధ్యంబుఁ గ్రుమ్మించు, కో
 యిల, యన్నతే కవితాకుమారి యిది యెంతే నిక్కువంబైన నా
 కలముం దిద్దిన బాపుజీ మధురకాంక్షల్ దీరెనంచెంచెదన్.

TL
 035, 1x
 35756



౪

పంచమశబ్దంపు ప్రళ యాగ్నికిలలో
 దగ్ధమైపోయె నా ధన్యతనువు
 యుగయుగంబులనుండి పగవాని హస్తాన
 నలిగి జీర్ణించె నా కలిమి బలిమి
 కొఱగాని శాసనోత్కర బంధనపు చాయ
 చాటున మణగె నా చదువు సంధ్య
 ఆలంబ మిసుమంతయైన లేనికతాన
 యుడిగి చల్లారె నా యూహాశక్తి
 చితికిపోయిన బానిస జీవనమున
 చెవరి యింకిపోయినం నా చీమునెత్తు
 స్వాంతమున భేద మెఱుగనివాడె నన్ను
 నింపు మీఱగ ధర నుద్ధరింపగలఁడు.

౫

చవులూరించెడు నక్కవిత్వ రచనా సామర్థ్య వైశద్యమున్
 బవిఁ జూపించిన దిగ్గజాలుఁ గల యీ సాహిత్య పీఠాన మా
 కవినప్రమాట్ చరణంబు నిల్పిన నభాగారాన వీర్యాన, నా
 కవితాకన్య పానర్చు నృత్య కటకక్వాణము రాణించెడిన్”

౬

వినాడో యల కృష్ణభూమిపతి సాహిత్యస్ఫురణ్ణేల వి
 న్నాణంబుం గళ మెత్తిపాడె కవితానాథుండు పెద్దన్న ది
 వ్యానందాబ్ధి తరంగ డోలికలలో నాటాడనేఁడి కవి
 శాస గ్రామణులాడఁ దావుఁగలదే? సాహిత్య రత్నాబ్ధిలో”

౭

భాషాగభీర శుంభ ద్రత్న నిలయాన
 భావ రత్నములేర్చు పండితుండు

పేరొందినట్టి కవిబ్రహ్మలకు వాక్కు
 నేర్పించు సుకవితా నిపుణబుద్ధి
 సంస్కృతాంధ్రాంగ్ల భాషాచేవతలఁ గొప్పఁ
 బూలను ముడిచిన మోహనుండు
 తెలుఁగుయోద్ధల మహోజ్వల శౌర్యకార్యాల
 నెత్తి తావ్రాసిన యిద్దసుకవి
 ప్రథిత విశ్వనాథ వంశ సాగరసుధా
 కరుఁడు సుజనవరుఁడు, క్రమ యశుఁడు
 సభ నలంకరించె సత్యనారాయణ
 యెదురులేని కయితఁ జదువుకొండు.

౮

వాడి బాకును జడిపించి పగరగుండెఁ
 జీల్చి చెండాడి పులియని సెప్పకొన్న
 పాపరాయండు పుట్టిన ప్రథితసీమ
 బొబ్బిలి పురమ్ము నాజన్మ పుణ్యభూమి.

౯

చివికిపోవు నిరాలంబ జీవనమును,
 గడుపుచున్నట్టి నా కావ్యకన్యఁ గాంచి
 శరణమిడిన మాయయ్య దేవరపు దొరను
 సత్కృతికతాన జగతినిఁ జాటుకొండు.

౧౦

వినాఁడు నాజాతి జ్ఞాన ప్రసూనాలు
 కాయలై ఫలసిద్ధి గాంచఁగలదో?
 వినాఁడు నాజాతి పృథులభోగము ధరా
 భాగాన లభియించి వరలగలదో?
 వినాఁడు నాజాతి మానుషత్వ మొకింత
 యున్నతస్థానమ్ము నూనిమనునో?

వి నాఁడు నా జాతి నానెంపు రాణింపు
వెలుగొందఁ దళతళ త్తళలమనునొ ?
కాలరథచక్ర భీషణ గమనమందు
మంచిరోజుల నేనాఁడు వించుమనునొ ?
పలుకరించిన నడినన్న తెలుఁగుకవిత
నాఁడుఁ దోరాన నాదు మంటము లిఖించు.

౧౧

ఓ బయవాడపట్టణ మహోబ్బల నద్గుణశాలులార ! యు
త్తేజవరాక్రమోన్నత సుధీకలశాంబుధి చంద్రులార ! ఆ
వ్యాజకృపావిలోకన సుధామయ దివ్యకళాప్రవృద్ధుల
రా ! బయమౌత మీకిదె మదంబలి మంజులతా ప్రసూనముల్.

కలువరింత

౧

కలికి ! యెవ్వడు నెత్తిఁ గట్టి యిహలోక ప్రాజ్య భోగాన మే
డలు కట్టించు సురాల యాన, నట మేడల్ మిద్దెలుం గొంపలున్
గలవే ? లేవు ; నిజంబు ప్రాణులటయే గాలిందుమారంబులో
నలుసై యేమయిపోదురో తెలియదాహ ! దైవమర్మక్రియల్ ॥

౨

కాల మతిక్రమించెడి నిగారపుదేహము కాలవాహినిన్
దేలకమున్నె యీ యెడఁద దివ్యెలు నారకమున్నె యీ సుఖ
క్రీ లవి బోకమున్నె కడురేచిన ప్రేమసుధారురీతరం
గాలనుఁ దేలిపోవుదమె కమ్మని హాయి కవుంగిలింతలన్ ॥

3

పలపులరాణి నిక్కముగ బంగరుబొమ్మలవంటి కన్యకల్
గల సిరి కాలగర్భమున కన్నులుమూసినతేడనే శవం
బులు మన దేహముల్ ముఠికిబొమ్మలు కాలము పోకముందె నీ
చలువతనంపు చన్నుగవసందున నన్నిదురింపనీయవే

౪

కొదమపు తేటులా యడవికొన్నన పెర్రగు సమాలలోన సాం
పాదవిన తేనియల్ మెసవ నూహలు సేయుమదంతకంటె నీ
పెదపులనుండి జారిన నవీనమరందము లారగింప నా
హృదయపుపాత్రలోన హృదయేశ్వరి ! నింపుము ప్రేమరాగమున్ ॥

౫

మరువక చూడుమల్లవె ? నమాధులలో ననబోడు లెంత సుం
దరులయి నిద్రబోదురొగదా ! యెటువంటి మహాత్ములిందరీ
ధర శయనించినారలొగదా ! జనియింపడు నేటికొక్కఁడున్
మరువకు సృష్టిమర్మమిది మానిని ! చారువచోవిలాసిని !

౬

ధరణీ రాజ్యమునన్ భుజాబలమునన్ దర్పాంధకారమునన్
పరిపాలించి నమస్తభోగముల నాస్వాదించు రాజస్య లే
గిరి, వారింగురియించి పాడదుగదా ! కించిత్తు భూకాంత యూ
పిరియున్నపై సుఖింపమేలు తరుణీ ! ప్రేమార ముద్దీయుమి !

౭

నమతాంగీకృత నిర్మలాంకితసుఖానంక్లేష గాఢాసురా
గమునం దేలుఁకుద్యమించు మనయాకాంక్షన్ వృధాటోప కో
పమునన్ భానుఁడుఁ గాంచలేక యరుణజ్వాలల్ వెలార్చెన్ విమే
షములో నెంతటి మార్పువచ్చునొ ? పరిష్కంఠంబు గావింపుమి ॥

౮

ప్రేమమోహంపుబంధాలఁ ద్రెంచలేక
వలపుముద్దుల కబ్బంబు వ్రాసినాడ
ప్రణయగీతాల మరుహజారమ్ములావు
ప్రియతమా! స్వాగతమ్ము విన్నింతు రమ్ము.

హి త బో ధ

౧

మనలోనే కలహాలఁ బెంచికొని మోమాటంబు వేనాడి గుం
డెను కొండంబలెఁ జేసి శాత్రవులతో డీకొన్న రీతిన్ బలా
లను కోపాలనుఁ బెంచుకొన్న నిది ధర్మంబౌనె? తండ్రి క్షమిం
చిన నేపాటిది నీకు నాకొఱకు నీచివ్వన్ విసర్జించుమీ.

౨

అల్లుని శత్రుఁగాఁ దలఁచి యాహవసీమనుఁ గాలుద్రువ్వి మ్లే
చ్చు ల్లవలేశమేని దయఁజూడనివారలఁ బొందు సల్పి నా
వల్లభు పంచప్రాణములఁ బట్టి తెగించెద వేల? నా సుడుల్
కల్లటయా? తనూజనికఁ గాదటయా! జయచంద్ర నాయనా!

3

వి సుముహూర్తకాలమున నింపు సుగంధము జల్లునట్టి స్వే
చ్ఛాసుమరాజి బీల్చితే? భృశంబుగ నన్నుఁ గనంగ నట్టి దీ
క్షాసుమరాశి నే నయితిగాదొకొ? తండ్రి! తిరస్కరించి నా
ప్రూసిత భాగవుం బసుపు బొట్టునపాకరణం బొనర్తువా?

౪

నందన నన్ననేనె? మరి నందనుఁ డన్నను నేనె యౌదు భూ
వందిత! యీ కనోజి పరిపాలన నీతరువాత నాది గా

దందువ! నన్నుఁ బెంచిన మహత్తర పుణ్యపురంద్రి తల్లి కే
మందువు తండ్రివై యిటుల సర్దవుఁ జేతలఁ జేయఁజెల్లునే?

౫

అఖిల భారతమునకు దివ్యామృతంబుఁ
జేపి రక్షించు గోమాతఁ జిన్నమెత్తు
కరుణ సూపక వధియించు తురక జనుల
నాయనా! నిశ్చయమ్ముగ నమ్మరాదు.

౬

హిందువులలోన హిందువు
లెందున సంబంధమింత యేవియు లేకు
న్నందున మన భారతమున
చిందులుఁ ద్రొక్కినవి శత్రుసేనా ప్రజముల్.

౭

జయచంద్రు రతనాల సదనానఁ దనివార
విహరింప దింక నీ ప్రియతనూజ
ఘన కనోజిపురంపు కనక పీఠికమీద
కాల్ పెట్ట దింక నీ కన్నకడుపు
పృథ్వీరాజు మనోజ్ఞ పృథులాంకభాగాన
నిదురబోదింక నీ నీకుమారి
ధిల్లిరాజ్య శ్రీ యిడిన నతిసముదాయ
మందుకో దింక నీ యనుఁగుపట్టి
అల్లునకు మామకును యుద్ధ మావహిల్లి
విలయ కాలాగ్నులిఁక విజృంభించునెడల
నాయనా! రాయభారమ్ము నడుపుకొమ్ము
పట్టుదల వీడు తురకల జట్టు వీడు.

సు బా సు బా బు

౧

రెండు శతాబ్దాలా బ్రటిషుజేడుల పాలనలోన మ్రగ్గి పెన్
గండములస్పరించిన యనంత చిరంత దిగంత దంతురో
ద్దండ యశః ప్రభూత గుణధార్మికశాలిని భారతాంబ నీ
యండనుఁ జూచి యుద్భవదీరా ! రణకోవిద ! బోసునాయకా !

౨

సింగమువై దగా బ్రటిషు జిత్తులమారి నృగాలమున్ జగా
భంగ మొనర్చలేవిన నీపాయిలుఁ బేరు నజాదు దండుగాఁ
బొంగిన గుండెతో నిలిపిపోయిన నీదు పరాక్రమంబు నీ
యొంగిలిఁ ద్రావు తమ్ముల కొకింత మటిల్లునె ? చర్చ సేయఁగన్.

3

అదిగో ! వండిన నిండు స్వేచ్ఛ యను సంధ్యాలక్ష్మి దీపచ్ఛటా
ఘృద యానందకరంబుమై యొగిఁగకుప్పల్ పూసె ! నీయాహ, నీ
హృదయావేదన వేది బాష్పములు కోర్కెల్ పండుగా మారె, నీ
యదనన్ డాగితి వేద నీప్రగతి నీ యావై నముం దెల్పవా ?

౪

చిఱుతబహువారిని వశీకరణం బొనరించి యా మహో
గ్ర రణములో విరోధుల శరాలుఁ గరాళఁ గృపాణవేవికిన్
బొరిబొరి బోజనంబుగ ననూహ్యముగా నిడినట్టి విక్రమ
స్థిరుఁడవురా ! నమశ్శతము దీవ్యదఖండ యశః ప్రభాకరా !

౫

దర నొక్కుమ్మడి నేలు తెల్లదొరలన్ దైర్యాన మార్కొంచు నం
గరమున్ భారతజాతి వాహను లనేక గ్రీవులంజేసి హ

ట్లరు నన్నానము లందివచ్చిన సుధాలావణ్యమూర్తి ! బరా
బరులో యీ ? భవదీయనిర్మల యశఃపాదః చరిత్రానికిన్.

౬

ప్రళయభీకర మహా రణరంగ భూమిలో
సీమ భూపతి కన్ను చెదరు వేళ
అహిత భీకర మారణాయుధ సామగ్రి
విఱుచుకుపడ మిన్ను విఱుగు వేళ
గోసాయి గుజరాతు కోమటి మూర్తిలో
నలఘు దివ్యజ్యోతి వెలుగు వేళ
ప్రతినాయకుని నిబ్బరపు జబ్బలో స్వేచ్ఛ
బీజాలు మొలకలై పెరుగు వేళ
బక్కచిక్కినట్టి భరత పుణ్యసవిత్రి
యుగయుగాల దాస్య నిగళయుగముఁ
ద్రెంచ కదనభూమి జృంభించి శాత్రవ
ప్రతతి గెల్చినావురా ! సుబాసు !

౭

నలువది కోట్ల తమ్ముల వినాశపు పాపపు దాస్యబంధ శృం
ఖలముల వీడఁగొట్ట మొనగాడవునై యురమొడ్డి హూణ రా
జుల పరిపాలనా కుటిల క్రూర విశాచికరాళ దంష్టికల్
నలుగ రణంబులో నిలిచినావు, సెబాసు సుబాసు నాయకా !

౮

ధిల్లీ కన్నులుఁ దేరుకొన్న యవి నీరీవిం బ్రదర్శింప లాల్
ఖిల్లాపై జగజ్గు బావుట సెలంగెన్ గప్రపుంబూలమై
జల్లెన్ హిందు ధరాలలామయు నుషస్సంధ్యారుచిం దేలె మా
పల్లీ పక్కణముల్, పురాతనపు సంపత్కిర్తి మాకబ్బుతన్.

౯

మేటి యజ్ఞాదుదండు లురిమెన్ గలహాత్రగృహంగణంబులోఁ
దీటిన కోరమినలకుఁ దెంపరిలావయి, మాతృదేవతా
కోటి కిరీటిరత్నరుచిఁ గూర్చగ సాయుధులైన తమ్ములే
కోటి గళాలతో నెదురుకోలును నల్పిరి నీకు ధార్మికా!

౧౦

హిందూరాజ్య రమాదిదేవి తొలిపూయించెన్ సుధామంజులా
నందోత్తుంగ యశఃసుమంబు జగదానంద ప్రభాతంబుగా
బృందారణ్యము దీటు తగ్గ మరియేదీ! నేఁడు నానూనపున్
గండమ్మింత వలించుగావుత! భవద్గఢాచ్చ వాంఛావళుల్.

౧౧

స్వాగతమిచ్చుకొన్న యవి పశ్చిమ భూములు నీ చరిత్రలో
భాగముఁ బంచికేగ మునిభానుఁడు మోహనదాసు గాంధి నీ
చాగముఁగాంచి విన్మయమెనంగె భళాయన దిక్కులెల్ల మా
ర్యోగ మహావిజృంభణ నిరూఢపరాక్రమ వీరదుందుభుల్.

౧౨

నియమబద్ధమైన నీ ప్రత్యణువునందు
పౌరుషంపు దునులు పరువులెత్తు
పరికికింత దారి చొరరాని నీయెద
పురుషబలము పొంగు లురకలెత్తు.

౧౩

నవఖండములకు నానానూనదర్మ వి
ద్యానూన సురభిళ వ్యాప్తచరిత
బుద్ధదేవుని మహా బోధివృక్షపు నీడ
నెళవుగాఁగొన్న పునీత మహిళ

రసపుత్ర విజయ నంగ్రామ రంగములోన
ధ్వజమునెత్తిన దివ్య విజయలక్ష్మి
ద్విద్విగంతాల నంధించి విజ్ఞానంపు
కంబాలు నిలిపిన కన్నతల్లి
నదమలాత్మ భరతశ్శాంబ యెంతటి ధన్యు
రాలొ, యెంత పూజ్యురాలొ, యెంత
యప్రమేయురాలొ యాత్మనందమనిగాఁ
బడసి నిన్నురా! సుబాసుబాబు!

౧౪

జాబిల్లి నిరసించు నీదగు ముఖాబ్జంబెంతగా కందెనో
బాబూ! పాదములెంత పొక్కెనొకొ? దుర్వారోగ్రపుందారులన్
గాబూలెట్లుగ మించి చెచ్చితవి నీగాధాప్రవత్తుల్ కటా!
సోబత్తింత నెఱుంగలేని యనుజుల్, చుట్టాలు గుర్తింతురా!

౧౫

ఎగబ్రాకినవి నీ యమృతకీర్తి మేఘాలు
విశ్వప్రపంచాభ్ర వీధిదాక
ఫలీయించినవి నీ యుపన్యాస బీజాలు
యనుజుని గుండె కమ్మని పొలాన
చిత్తగించినవి నీ శ్రీవాక్య మణిభూష
ణములు భారతము మస్తము దరించి
సంతసించినది నీ సాహసోదగ్ర చే
తముఁగాంచి ఘనబంగళము పురంద్ర
మ్రొక్కినది దిశాగోళమ్ము ముగ్ధయౌచు
నరనరంబుల పౌరుషం బురలిపోవు
నీ తనూవిలాస మది మంటిని గలసెనె?
వందనశతమ్ము గొమ్ము సుబాసుబాబు!

ఎ అు క

౧

తెలుగు వాఙ్మయజలధిలో జలకమాడి
వలపురతనాల పదముల తిలకమద్ది
జిలుగు మెఱుగుల మవ్వంపు చీరెఁగట్టు
చేవఁగల బోటి నా కవితావధూటి

౨

ఈ కవికోకిలాలపన మీనుమనోజ్ఞ కళాపునీత క
న్యా కమనీయ నవ్యనటన ప్రవిభాసితమైన రేఖ! వి
ద్యాకలనమ్ము లీ నరసులాత్మకు నిత్యము మోదమీయదే?
కాక వనంతగాన కలకంఠి సుకంఠము కంటకంబెగా?

3

కమ్మని తేటతెన్నునుడికారపు సాంపురసార్థ్య దివ్య భా
వమ్ము లిఖింపనేర్చు ప్రతిభాయుతుఁడైన కవీంద్రు డొడ్డ గం
టమ్మున నుండుగాని కవనమ్ము రచింప నెఱుంగలేని, ద
ద్దమ్ము కలానికి విషయమందునె? తన్నుక చచ్చెనేనియున్.

౪

నన్నువరించినచ్చె నొకనాటిద యీ కవితాలలామ! పే
ర్గన్న కళావిభానిని, జరామరణంబును లేనివాణి! పా
మ్మన్నను పోని కన్యక, నితాంత యశఃకలితాభిరామ సం
పన్న తెనుంగుశారద శుభంబిక జన్మము ధన్యమయ్యెడిన్.

ని రా శ

౧

ఈ కఠినప్రపంచమున నీ కలికాలయుగాన సత్కళా
శ్రీకి ఘటిల్లునే? ప్రశుభచిహ్నితగౌరవ సంపదాళి, శ్రీ
లోకము చేతిలో నిలిచి లోకముఁ గుడ్చునె? గంజిబువ్వ పే
రాఁకటఁగొన్న సత్కవికి నన్నముఁ గుప్పెడు కల్లునే? తలీ?

౨

జీవితమే యెడారియయి చిన్నము సౌఖ్యములేని నేను, నా
జీవితమెందుకో యనుచు చింతిలుచుండు కుధార్తిమూర్తినై
నావిసుగున్, గళాధనమునన్ గనిపెట్టు రసజ్ఞమూర్తి లే
డా! వసుధాతలాన భరణాంబిక! నాబ్రతు కింతియేనటే?

3

నా కమనీయ కావ్యలలానా నవమోహినిగాన నిర్దురిన్
దేకువమీర ముగ్ధినది దేముని ముచ్చల జాతి, స్వార్థపుం
జీఁకటికోణమందనుచు చిన్మయమూర్తులు దారి నిత్తురా!
ఆఁకలిదీర్తురా! కళలకాదరణంబిడి యుద్ధరింతురా!

౪

ఎవఁడు సృష్టించినాడె? యస్పృశ్యజాతి
కలదె? వానికి శాంతిస్వర్గమున నేఁడు
నెందఱెందరు చితికెక్కి యేడ్చినారె?
ఇంక నెందరు చితికెక్కి యేడ్చురొక్కె?

౫

ఆరుచియు రుచ్యమెర్గని దివాంధపుజాతికిఁ కన్నులున్న రా
తిరిఁ గనిపించునా? పగలు దీనులుఁ బేదలుఁ గానిపింతురా?

చరఖమునీశ్వరుం బ్రబలశక్తుల చాటున డాగి డాగి ట
క్కరితనపున్ నినాదములు గారడిసేతలుగాక! చూడఁగన్.

౬

పాపులపాలిట దిక్కై
యేపారిన యేసుక్రీస్తు హిందూక్షితికిన్
బ్రాపయి మొక్కులుగొను మా
బాపూజీ వాక్కులింత పలియించునటే?

౭

కరుణకుఁ దావుఁగల్గు మొనగాండ్రు జనించిన ధర్మసీమలోఁ
గరుడ యొకింత నూపని యకల్యుములుండినవారిలోనఁ గొం
దరుఁ గరుణాస్వరూపులు, గుణాన్వితశీలుర త్యాగశక్తికిన్
హరిజనభావమే తొలగెనా? నుడులెందుకు వేయిబల్కినన్.

౮

కొడుకుల్ ఖద్దరుదారులై నిలిచి నీకున్న మహాఖ్యాతికిన్
గొడుగుల్ బట్టిరి, నర్వదేశములు నిం గొండాడ, స్వాతంత్ర్య వీ
ర ధమారావము మ్రోతమ్రోగినది నై రాశ్యాన జీవించు నీ
వెడమన్ జేసిన జాతివారి కికలేదే? శాంతి సౌభాగ్యముల్.

౯

ఎందుకు మానవాకృతిని నృప్తి యొనర్చెనో? చెప్పనా? చిదా
నందుఁడు, చెప్పచోఁ గలుగునా? మరియాదలుఁ, గల్గచో మహా
నందము నొందునా? కడుపునం జెలరేగు దవానలంబుకై
ముందర ప్రశ్నకై యెదురుబోధలు సేయునె? భారతాంబికా?

౧౦

ఇది నా కాంగ్రెసు నాకు పూచిగలదిం దేలోప మున్నన్ బదా
బదలై పోయిన నేటి కాంగ్రెసు కళాభామామణిం దిద్దఁగన్

గుదురన్నేర్తురె, నా సహోదరులు నాకుంగల్గు ధీశక్తితోన్
బదివేయేండ్లు జపించినన్ గలుగునే? బాపూజి స్వస్పార్థముల్.

౧౧

ఎపుడో బుద్ధుఁడు నేసుక్రీస్తు జనులం దింతింత ప్రేమంపు టా
లపనంబుల్ గఱపించినారలు సముల్లాసోజ్వలాధీశులై
యిపుడి యిండియ పండుతాత పలుకేమీ! తక్కువా కాదునే
రుపులైనారె నమానతత్వమున ధూర్తుల్ నాడు భ్రాతృబ్రువుల్.

౧౨

ఎవనికి వాడె బాహువుల నెత్తి సవాలునుఁ జేసికొంట నీ
యవమతి జాతిలక్షణమటన్న నొకప్పు డఖండ దివ్యభో
గ విభవ మందుకొన్న గుణగణ్యువు నీ కుదయించు నీతనూ
భవుల కిదేమిటమ్మ! తలపంపులు సేయుకు బుద్ధి సూత్రముల్.

౧౩

ఈక్షణిక జీవితమ్మున కేల యింత
లేసి గప్పాలు చిత్తప్రవృత్తి మార్పు
మరణమొందిన నిముసాన మంటిఁగలియు
నరుడు తనదింత తీసుకొన్నదియు లేదు.

౧౪

క్షమమున్ సాధనఁజేసి తెచ్చిన లనత్ సంపూర్తిస్వేచ్ఛా శతాం
గము నెక్కెన్ నయిదోడు తానలతి తానందిచ్చునం చాసతోన్
సుమవుంగు త్తియ లారతిచ్చితిని కన్నుల్ విన్నుగాఁజేసి పా
పము! తానెక్కి నన్యందనమ్ము నిక నాపై దోలుచున్నాడమా!

౧౫

ఇదిగో! నా కవితాకళాసతిని మున్నీరాజు పోషించినా
డది స్వర్ణాక్షరమాలలై యొనఁగ తానాహా! కడున్ మందబా

గ్యడశన్ దేలెడువాఁడు నేఁడు గలదే? కాంతుల్ కళా లక్ష్మికిన్
కదురున్ ముట్టని జాతులుం గలుగు నీ గమ్ముత్తు లోకమ్మునన్.

౧౬

నాకును రెప్ప విప్పిన కణమ్మున సుందర విగ్రహోత్కళా
శ్రీకి నివాసమా డితిని చీకునుఁ జింత నిరంతరోగ దుః
ఖాకృతిఁ దాల్చు పేదల ముఖా లగుపించునుగాని తల్లిరో!
ఈ కలవారలీ ప్రభువులీ సుఖభోగులుఁ గానిపింతురా!

౧౭

ఎన్ని దీపావళుల కాంతు లిగిరిపోయె
భయద కాల తస్కరుని నిశ్వాస కతన
నెన్ని దీపావళు లికను పృథివిలోన
వెలయసున్నవో? యేరికి తెలియఁగలదు.

౧౮

ఇది సిఫారసులోకమ్ము ముదిమిబట్టి
మూలవడుటకు నింకెన్ని పుష్కరములు
జరుగవలయునో? కాలచక్ర రథగమన
బహుమహా వేగమను గృహాభ్యంతరమున.

౧౯

చుట్టుముట్టడికి నా శుభనంఠలోఁ జేరె
ప్రతికూల రాక్షసి పచ్చిబలము
పలుకుచున్నారు బొజ్జల పోషణార్థమ్ము
పదవి నాకాకించి స్వార్థపరులు
ధ్వంసమ్ముఁగావించె పనికిమాలిన యుప
న్యాసాలు దేశభాగ్యాలనెల్ల

వెఱపాందె హస్తినాపురి కోట బురుజుపై
గారాల ధర్మచక్రధ్వజమ్ము
అమృతసారంబుఁ గురియు నాయకుల మనము
క్లప్త సమరసభావంపు లేమికతన
పాడువడ్డది నా రత్నభావ గీతి
తొలకరించునె? నాపాట మొలకలెత్తి.

౨౦

నా హృదయవార్ధి నుబుకుచున్నవి కవోష్ఠ
భావవీచికా సందోహ పరమదీప్తి
రాణఁజెందునో? తెలుఁగు పొలాన, లేక
కునికిపోవునో? పాలిపోయిన కులాన.

౨౧

నీ పూరికొంపలోఁ గాపురం బొనరించె
గతిలేని లేమి పాల్గంటి తల్లి
నీ గర్భగోళాన నిండుకొన్నది సుంత
విద్దియ నెఱుఁగని ముద్దుగుమ్మ
నీ రక్తనాళాలఁ జారుచున్నది భయా
నక రూపమున నహంకారశక్తి
నీ స్పృహసాధాన నెఱిలాస్య మొనరించి
చీకు నల్పెను చింకి చేటలమ్మ
రెండువందలేండ్లనుండి నీ నెత్తిపై
వడ్డ భరము నాప బలము లేక
బక్కచిక్కి చివికి బ్రతికిన దాన, వీ
పండుకాపురంబు ప్రబలుటెపుడో?

౨౨

వ్యక్తిస్వార్థము వర్ణతత్వాలు నేటి
రాజకీయ శృణాన దురంతసీమ
వికృత రూపాన దయ్యాల విధము నర్త
నం బొనర్చుచుఁ దూలుచున్నది మదంబ!

సంక్రాంతిసందేశము

౧

దినవెచ్చమునకు బ తెము లేని, నిఱుపేద
దంతాల ముత్యాల కాంతులీన
తెలుఁగువీధుల శుభోజ్వల శోభనపు పెంపు
నిండారు మ్రుగ్గులు తాండవింప
బంగారు నృప్తింఱు వరిపాలాలకు, కృషి
వలులు పొంగుచు నమస్సుల నొనర్చ
నన్ననన్నగను దిశాసంభృతంబైన
చిఱుగాడ్చు పిల్లల చుఱుకు మెచ్చ
నవయుగారంభ శుభమహోన్నత విభూతి
గంపకెత్తించి మకరసంక్రాంతిలక్ష్మి
పంచపెట్టఁగ వచ్చె నీపాలి భాగ
మందుకొనవోయి నీదె? వీరాంధ తనయ!

౨

కడకంటం బ్రనరించి చూడుమదె లోకక్షేమముం గోరు న
బ్బడుగుం బేదల నీతిజీవనసుధాస్వాంతాలు, సంక్రాంతిలో
గుడిసెల్ గూడను నిబ్బరించినవి నెగ్గుల్ సమ్మి యానంద మి
క్కడ నృత్యంబొనరించి జాతికి యలంకారంబుగా వెల్లెడిన్.

3

ఈ సింగారము లీయొయారములు నా యీ స్నిగ్ధపుంభావ వి
న్యాసా లీ నునుదేరు మ్రుగ్గులు, కళాసందస్వరూపాంతమై
యీ సంక్రాంతికి వన్నెగూర్చినవి ఆయా మేల్మివస్త్రాలతో
నీ సంతోషముఁ బంచుకొమ్మిక గుణాబ్ధి! ఆంధ్రవీరాగ్రణి!

౪

ఖరుచైపోయినగాని పందెములకున్ గాలింతదూరానఁ బె
ట్టరు మా వెల్మలు; కోడిపందెముల వాటా లేని యాంధ్రుండు నే
డరు దన్నంబనిలేదు గ్రామముల సంతా క్షేమమేనా! సహౌ
దర! సంక్రాంతి శుభాలు మీకగుత నాంధ్రంబుబ్బి పొంగారగన్.

౫

ఆంధ్రశౌర్యజ్వాల లగుపింప పందెమున్
కొక్కోరో యనెను నీ కోడిపుంజు
నవనవోజ్వల భావనలు రాష్ట్రదీక్ష రే
కెత్తించె నీ నల్వదేండ్ల వ్రతము
తెలుగిండ్ల మొగసాల నిలచి మేల్కొలుపఁగా
శంఖము నూదె నీ జంగమయ్య
డూ డూ డు బసవన్న క్రీడ మోదింపించు
ఘల్లు ఘల్ మువల నీగంగిరెద్దు
తెలుఁగువీధుల నవకంపు వెలుఁగుఁజూడ
లెల్ల దిశలందుఁ బంచె నీ పల్లెసీమ
బూజువట్టిన సిద్ధాంతములకు బోక
తమ్ముడా రమ్ము: ఆంధ్రగానమ్ము బాడు.

ప టే లు

౧

ఏమీ! జాతికి మూలకంబమగు వాడే యేగెనా? భారత
జ్ఞామాంగళ్యముఁ జక్కదిద్దిన ప్రశంసార్హుండు, సాబర్మతీ
స్వామిగొల్చిన దొడ్డవాఁడు ప్రశుభస్వాంతుండు బృందావనీ
సీమంజేరెనె? వల్లభాయి యనుజుల్ చింతాబ్ది నల్లాడగన్.

౨

“జవహరులాలు నెఱు నడిసన్న యుదాత్త మహామనీషి! మా
నివిధుఁడు గాంధీ వారసుఁడు నీవు గతించినవెంటనే పటే
లు! విడిచినాడు బాష్పములు రోజుచు దిక్కులకెత్తు నీ యశ
శ్చవులకుఁ బాటజల్లిన విశాల వినిర్మల కీర్తికి న్నతుల్.

3

భరతనవ్రితి నిబ్బరపు గుండియలోన
ప్రళయకాలాగ్ని కీలల దహింప
సినలైన జాతి కాంగ్రెసు నాయకేంద్రుల
మెత్తని చిత్రాలు చిత్తువోవ
లలిత శోభాకళా లావణ్య రుచిఁ జాటు
సిరిమించు బావుటా చిన్నవోవ
మొన్నమొన్ననె దేశమున దాపురించిన
శాంతిదేవత మేను జలదరింప
భరత ధాత్రి తండ్రివై రాటుతేలిన
వల్లభాయి మమ్ము బాసినావు
కొంప చక్కదిద్దు కొడుకులఁ గన్నట్టి
హిందుమాతృక దురదృష్టరేఖ.

స్వే చ్చా కాంక్ష

౧

తొలఁగిపోయినది యాంగల భూపు నర్థించు
దిక్కుమాలిన బీద బిక్కుతనము
చెరగిపోయినది దుర్భర దాస్య నిబిడాంధ
కార రేఖా చమత్కారముద్ర
వెలిసిపోయినది దిక్కులఁ జలాయించిన
పగవాని బావుటా పచ్చదనము
ఇంకిపోయినది రాట్కైంకర్యపు న్మేన
పరవళ్ళుఁ ద్రొక్కిన పందతనము
తరలిపోయె తెల్లదొరగారి చెప్పలు
మోసిబ్రతికినట్టి మోటుబ్రతుకు
విజయకాహళాలు వెలిగించుకొన్నాను
పూర్ణరాజ్యమంచుఁ బొంగినాను.

౨

అనుకొన్నాను సమగ్రపుం భరతరాజ్యంబందు నా నామమున్
గణింపంబడునంచు నాయెద స్పృహకాశా మహామండలం
బున నా బంగరు టూహలన్ని యయయో? పాలారకంబోయె, నీ
దినమున్ దిగ్భయ భావగీతికల కేదీ! పాడఁ దావంతకున్.

3

పున్నెము మాటఁగట్టుకొని పున్నమ వెన్నెల కీర్తిదోగు సం
పన్నకుటుంబి నీ భరతభామిని! నీకు నమస్కరింతు నీ
పిన్నలు పాపలున్ నిలుచు విశ్వమహాసమతా స్వతంత్రతన్
భిన్నత లేని రాజ్యమున బేరజులుండు టదేమికర్మమో?

౪

జర్జరించినది ఘూర్జరసెట్టి మరణాన
 విశ్వంభరాదేవి విమలతనువు
 చితికిపోయినది భారత పుణ్యగేహిని
 కుదురైన పిడికెడు గుండెకాయ
 వణకిపోయినది ప్రవర్తమానంబైన
 జాతీయకాంగ్రెస్సు సంస్థలక్ష్మి
 మునిగిపోయినది దుమ్ముదుమారపున్ వార్తి
 యనుఁగు సోదరుల దోహదపు మూట.,
 పరువు మాలె మాదు వండు సంసారంబు
 కినిసి దెబ్బలాడుకొనుట కతన
 పరువుకొఱకు మేము బ్రతుకలేమది గాని
 పదవికొఱకు మేము బ్రతుకగలము.

౫

ప్రళయ పురుషుండు విలయ నర్తనముఁజేసి
 నర్వ భూప్రపంచమును నాశనమొనర్చు
 కటిక చీకటి తెరల రంగస్థలానఁ
 బొదలినాడు కమాపుత్తుఁ డుదయమగునె?

౬

ప్రత్యక్షమైనది ప్రళయాగ్ని భల్లమ్ము
 కమల జాండము నిప్పు కలమునుంగ
 దీర్ఘమైనది హిందుదేశమ్ము గర్భమ్ము
 తురక తమ్ముల కత్తి చరితలోన
 శిథిలమైనది నర్వ పృథివిదేవత మెచ్చు
 శాంతి సమాధాన నదనభూమి
 మందమైనది సుధామయ కళాశోభిత
 నత్కవీంద్రుని చాకచక్య రచన

అమృత మయమైన రామరాజ్య స్వరాజ్య
 భవన భాగంబు లభియింప వలనుపడదు
 బక్క కోమటి ఖదరు పట్టదనినాద
 గీతికల మ్రోతలింత తగ్గినవి నిజము.

హెచ్చరిక

౦

చల్లారెనే? బౌద్ధ నన్యాసి కట్టిన
 యను కంపమగు మేటి యజ్ఞవాటి
 అణగారెనే? నరేంద్రుని పీఠహైందవ
 జాతీయగీతా ప్రచార రవము
 ఆగిపోయెనే? బయిరాగి కోమటి తాత
 రాటాల తుమ్మెద పాటలవము
 నశియించెనే? భువనంపు మ్రొక్కులఁగొన్న
 రమణ మహర్షి వజ్రాలతపసు
 పూచిపండిన సత్కిర్తి నోచుకొంచు
 ఘనతకెక్కిన బిడ్డలఁ గన్నతల్లి
 నీ భరతమాత దేశాలనించవోయి
 ప్రధిత గౌరవశ్రీల నో భారతీయ.

౧

త్యాగానం దెలవారుఁ దల్లడిల బ్రహ్మాండంపు పోరాటమున్
 సాగింపం దొరకొన్న బాపుజి యహింసానూత్రమార్గాన, దీ
 ఙ్ గాధల్ పఠియించి కాంగిరెసు లక్ష్మంబున్ నమర్పించు నీ
 కీ, గోచీచ్యుతమైన దేశమునకేదీ! సిద్ధి దీక్షరతా!

3

పాగుచున్నది వర్షవంఘాల భేద పై
 శాచికి దీర్ఘ నిశ్వాసబలము
 విక్రమచున్నది నీతినియమమ్ము విడనాడి
 పక్షపాతంబు గప్పాలమారి
 ఆడుచున్నది రహస్యము గిహస్యము వీడి
 నడివీధి లంచాలసంగనాచి
 త్రాగుచున్నది దరిద్రజనాళి రుధిరమ్ము
 పెర్రెన నల్లబజారు జలగ
 శ్రమలపడ్డ జాతిసాయంబుఁ గాంక్షింప
 సానుభూతి నిడని జాతినమితి
 భదరుమౌని దొడ్డ కట్టడి కెదురయ్యె
 పరువు నిలుపుకొనుము భారతీయ !

౪

ఒకవంకన్ వికటాట్టహాసమున నత్యుగ్రంపురోషానఁ గా
 టకపుం దయ్యము వాడి దంష్ట్రకలు బిడ్డా ! దేశముం జీల్చఁ జా
 చుకొనన్ విందులుచెట్లు పబ్బములు పస్తుల్పడ్డ దేశానికిన్
 నుకముల్ గూర్చునె? యొక్క ప్రాణికయినన్ బోసంబు లేకున్నచో.

౫

నన్నునేలి నాకు నన్నంబు నిడనట్టి
 న్యంత ప్రభుతకంటి జాతిదొరల
 ప్రభుత మేలటంచు వాపోవు తమ్ముల
 ప్రశ్నమునకు నీ బవాబదేమి ?

౬

గణియింపందగు వీరభారత మహాభ్యాతిన్ ఋటల్ద్రిప్పి, సా
 ధన సేయందగు దివ్యభారతపురాధర్మంబు స్థాపింప, బో

ధన సేయందగు శాంత్యహింసల యధార్థత్వంబు రూపించి, పా
 లన సేయందగు నీతిమార్గమున వీరా ! నవ్యహిందూసుతా !

౭

పుణ్యదేశపుటింటి మొగసాల నాడిన
 యిసుపగజ్వల తల్లి కుసుకుదాక
 కులగోత్ర బంధనమ్ముల బంధితంబైన
 శీర్ణభావములు నశించుదాక
 ప్రతి పేదవాని సాంత్యనపు గుండియలోన
 వెలుఁగు వెన్నెలతెన్ను కలుగుదాక
 భువనమ్ము లగ్నింప మోజైన నమతయే
 యెల్లరి హృదయాలు నేలుదాక.
 సెలఁగి రేగి యిలు విజృంభించి, స్థంభించి
 నిలిచిపోయినట్టు నీతికన్య
 మరల భారతమునకెరలి మసలుదాక
 మగతనమ్ము వీడతగదు తండ్రి !

రాష్ట్రవిజయదుందుభి

౮

ఆరలేదింక భాషారాష్ట్రవిభజన
 వ్యత్యాసభావ దావాసలమ్ము
 కలియలేదింక ముక్కలు చెక్కలైపార్గు
 నిలయానఁబడియున్న తెలుఁగునేల
 తెమలలేదింక గౌతమివాహినీదేవి
 లాస్యాన నణగారు నన్యలక్ష్మీ
 పూయలేదింక శ్రీ పాట్టిరాముని దీవ్య
 దాశయనిద్ది దీక్షాసుమాలు

అలుముకొనఁగలేదు తెలుఁగన్న గుండెలో
 భ్రాతృభావరసవిభాసభూతి
 ధర్మచక్రమెత్త దయసేయరావమ్మ
 దివ్యకల్పవల్లి తెలుఁగుతల్లి.

౨

ఎపుడో నీకొమరుల్ కుమార్తెలు కడున్ హెచ్చైన త్యాగాలు స
 ల్పి; పురాధర్మము నిల్వఁబెట్టి యశముం బెంపెక్కినారన్న దొ
 డ్డపదం బీనిముసంబుదాక నమరున్ దంబంబుకాదిద్ది, నీ
 కృపగర్భంబు ఫలించె విశ్వమున తల్లీ! ఆంధ్రరాజ్యేందిరా!

3

తను రక్తంబును ధారవోసిరి యనంత త్యాగదీక్షా మహా
 త్తును సాధింపఁ గుమారకుల్ తెలియలేదో తొంటిబంగారపున్
 మనికీ వెంతటి పుణ్యురాలవుగదమ్మా! నేటి స్వేచ్ఛాదిన
 మ్మున నున్నిగ్గినువర్ణపూజల శుభమ్ముల్ పొందు మాంధ్రావనీ!

౪

నాజూకునడకలో మోజు చూపుటచేత
 తేలిపోయినది నా తెనుఁగుబాణి
 పెరవాని బాసలో నెఱుక నేర్చుటచేత
 అణగిపోయినది నా తెనుఁగువాణి
 శుద్ధమూర్ఖుని చెప్పజోడు మోయుటచేత
 దనిలిపోయినది నా ధైర్యలక్ష్మి
 మూడువందల కులమ్ముల కుమ్ములాటలో
 వానిమానినది నా వంశదీప్తి
 నలువదెండ్రలోన నలిపిన తపసులో
 సుంత యైన నాకు వంతు గలదు,
 నన్నుఁ జూచుకొన్న నా కోఱమీనమ్ము
 దిద్దుకొందు నేఁడు తెలుఁగుతల్లి.

౫

పూజాభాజనమైన నీ విభవవిస్ఫూర్ణద్యశస్ఫీతికిన్
 జేజే లిచ్చిరి, దిగ్ధిగంతజనముల్ నీమాట పండయ్యె రా
 రాజుల్ నీ కొమరుల్ సుఖింపుదురుగా రత్నాలవల్లీ! యిఁకన్
 బాజాఁగొట్టెద వీరకావ్య రచనా వైశద్యముం జూపెదన్.

౬

నవరింతు వెఱివేషముల వేసెడు నన్ను
 తెనుఁగుబాబుల భావదీపకళిక
 వివరింతు విశ్వమ్ము ప్రీతిమై కొండాడ
 నా జాతికథల విన్నాణపటిమ
 పచరింతు నిఱుపేదభావాన నింకని
 దుఃఖంపు వేడి నెత్తురుకణాలు
 నిరసింతు నభివృద్ధి కరనిరోధకములొ
 గికురింపుపెను ప్రణాళికల వితతి
 కులము కలిమిఁగాంచి పలుకరించని యెట్టి
 పెద్దనైన లెక్కవెట్ట నింక
 నన్ను నీవు మఱవకున్నచో బ్రతుకులో
 దివ్య కల్పవల్లి తెలుఁగుతల్లి.

౭

మొలిపించుమమ్ము, పుత్రుల గుండెయలలోన
 నమరన భావ బీజాల వితతి
 నిందించుమమ్ము పండిన మేలికీరితి
 దశదిశాగోళ వృత్తాలలోన
 దరియించుమమ్ము రత్నమటిత గౌరవ
 శ్రీ కిరీటమ్ము నీ శిరమునందు
 మరువచోకమ్ము నంపదకు దూరంబైన
 కడగొట్టువాని నీ కన్నవాని

దివిజపంక్తి మెచ్చ తెలుగు తేజముఁ జాటి
యఖిల భువన పూజలందుమమ్మ
ధన్యురాలవమ్మ ధరణి నీ సాతేరు
దివ్య కల్పవల్లి తెలుగుతల్లి!

శ్రద్ధాంజలి

౧

తొలి విన్నాము శిఖిక్షమాధిపుడు సంతోషమ్ము మేని కం
డలు ఖండించి ప్రసాదమై పులుగు నుల్లాసంబు గల్పించు వా
క్కులు; నీవో తెలుగుంధరిత్రికయి ఫక్తున్ గాయమర్పించి త
మ్ముల కీర్తిన్ జగతిన్ రచించితివి బాబూ! పొట్టి శ్రీరాములూ.

౨

బత్తిరహింప గాంధీముని భానుని జాడలనేగునట్టి నీ
నత్తి నెఱుంగు నాంధ్రి; గుణసాగర! నేర్పుము ప్రేమతత్వ సం
పత్తి! యమాయకుండవయి పాపవిధాన సలంగినట్టి నీ
కిత్తు తెలుగుతండ్రి! శుభమింపు దలిర్ప మహాసుమాంజలుల్.

3

కనిపించుచున్నది తెనుఁగన్నగుండెలో
దయలేని పక్షపాతంపు బుద్ధి
వినిపించుచున్నది భృతిలేని, నిఱుపేద
డొక్కమాడిన చిన్న బక్కపాట
చరియించుచున్నది సమద దర్పముఁ జూపి
నడివీధిలంచాల నంగనాచి
నర్తించుచున్నది కర్తవ్య మెఱుఁగక
జాతిభేదాలమ్మ జాతరమ్మ

ఎన్నినాళ్ళ నింక నేగి సాగునొకదా
బలము కలుగువాని కలుష రథము
భువనహితముఁ గోరు పొట్టి శ్రీరాములూ
సురుల భూమినుండి చూడఁగలవు,

అంబేత్కరు

౧

ద్వైతా ద్వైతమతాలఖండమున నిద్రంబోని యస్పృశ్యతా
భూత వ్యాఘ్రిమహోగద్రంష్ట్రల బలంబున్ బుగ్గిగావింపఁగా
జాతి శ్రేయముకై కులస్థుల మనస్తత్వంబు మార్పింపఁగా
నే తీరుం గడగండ్లకోర్చితివో? తండ్రి! డాక్టరంబేత్కరూ!

౨

ఆలిగినావు త్వదీయకులవాంఛ ఫలియింప
పండు తాతయగుండె బెండువేప
చదివినావు నమగ్ర శాస్త్రాలు సీమలో
నాంగ్ల భూమిపతులొడుగఱవ
చర్చించినావు దేశస్థిత సౌభాగ్య
మాశించి బహు విషయమ్ములెన్నె
ఉస్సురన్నావు తమస్సుకోణములలో
బ్రతుకు పంచముల శుభమ్ముఁగోరి
కుటిల కులపిశాచి పటుదర్పము నణంప
కట్టినావు వీర కంకణమ్ము
మనువువై యశాన మనినావు, మంత్రితై
యిండియాజగమ్ము నేలినావు.

3

వనతుల్లేని కొలంబియానగరి విశ్వజ్ఞాన విద్యాలయా
న; నమత్వంబునుఁ జూపలేని దొరలన్ కంగారుఁ గావించిపెన్
వనతిన్ బొందిన నీ యఖండమగు ప్రజ్ఞాపాటవంబున్ ప్రశం
స; సరిన్ నిన్ను సృజించు బ్రహ్మకు నమస్కారంబు మేధానిధీ!

౪

ప్రాణము త్రాణమున్ బలము రాణ సెలంగి వెలింగి నేఁడు ని
ద్రాణముగా నశించిన యధఃపతనంపు కులస్తులన్; దయా
శ్రీనిధి! యుద్ధరింప దయచేసిన నాల్గవేల్పువయ్య నీ
జ్ఞానపు చూపులో నవనిశాస్త్రము లేమగు చర్చనల్పగన్”

౫

నీ వేలగ్నమునందుఁ బుట్టితివొకానీ! నీదు విస్ఫార వి
ద్యావైశద్యము తేరికిం గలుగునన్నా! మాలవంశములో
నావిర్భావము నొందుటన్ గులపు దయ్యాలున్న దేశాన నీ
కే విశ్రాంతి హుళక్కియైననిఁక మాకేదీ సువిశ్రాంతియున్”

౬

కోమటి యెత్తుతో దొరలకొల్వున వాదమునల్పి భారత
క్షేమముఁ గోరుకొన్న మునిసిద్ధుని గాంధినెదిర్చి పంచమ
క్షేమముకై శ్రమించిన విశిష్టగుణాలయ! నీకతాన మా
కీ, మెయి సౌఖ్యమబ్బెను మరేరికిఁగావలె మా విశేషముల్.

౭

భగవంతుం డనువానికే నమసిపోవన్; జాలి, యీలాటి దు
ర్పర దారిద్ర్యములో మునుంగు కులమున్ రక్షింపఁగా మానవుం
డగునే? యిట్టివి నీయెడం గలవు తాతా! చూతువా! యిండియా
జగమందుం గల పంచమీయులను బాష్ప స్విన్నదుఃఖాస్యలన్.

౮

కరుణామూర్తి బరోడరాజునిను, నీ జ్ఞానమునుం గాంచి య
బ్బురముంపొంది విశేషవిద్యకయి బాబూ! నిన్ను పంపన్ జగా
పరివిజ్ఞానము, సర్వశాస్త్రముల నభ్యస్తంబుఁ గావించి యు
ద్ధరతన్ పూణుల మేలివాక్యముల దొంతుల్ గొంటి; స్తుత్యంబగున్.

౯


ఆంధ్రప్రక్రియలో నటింపక, దయావ్యాసంగముం జిక్కు మా
గాంధీ దేశమునందు నిమ్మజులకున్ గంజైన లేకున్నచో
హిందూసంఘము వీడుటే సాబగు వేయేలా? యెవండిచ్చు నా
నందం బింత తెగించువాని కిఁకనన్నా! తెడ్డు సామ్యంబగున్.

౧౦

పారసీయుల ముసాఫరు నత్రశాలలో
నిదురింప జేనెడు నేల లేక
ధనవంతులమెరికా కనక ఖండములోన
వనతిగృహంబులో బసయు లేక
ప్రభువు ఋణార్థమై పనిచేయఁ గాంక్షింప
సివిలుసర్వీసులో నీటులేక
భయదకుల వ్యాఘ్రి స్వైరవిహార దు
ర్వీధులలోఁ గాలుఁబెట్ట లేక
ఎవడు చదువలేని పృథులవిద్య గడించి
యభినవ మనువంచు నఖిలజగతిఁ
బేరుఁగాంచి మొన్న భారతరాజ్యాంగ
శాసనాల సృష్టి నల్పినావు.

శుద్ధప్రతి

పుట	పంక్తి	తప్పు	ఒప్పు
3	2	భుమి	భూమి
„	7	నిష్కంద	నిష్కంద
„	18	సమద్రగ	సముద్రగ
4	5	బాహువై	బాహుపై
5	9	గాధ	గాఢ
6	2	ధనువెల్ల	ధనువెల్ల
„	8	దొఱి	దొఱ
16	20	జాటెడిని	జాఱెడిని
19	20	గట్టె	గట్టి
20	7	వంత	మత
„	9	సత్యమె	సత్వమె
„	15	నట్టు	నట్టి
22	3	మాధవులే	భూధవులే
29	5	పెన్ గునుమాల	పెన్ గునుమాల
38	8	గరుధ	గరుణ
„	11	నీకున్న	నీకున్నీ
40	3	కణమున	క్షణమున
42	16	నీడె	నేడె
43	2	రూపాంతమై	రూపాంకమై
45	15	పాలారక	పాలారక
50	12	స్నిగ్ధి	స్నిగ్ధ
51	19	నిండించు	నిండించు
55	2	విశేష	విశేష



TL
035,12
35758

70
10/1/56

జాతక కృతులు

గాంధీ (అమర గీత)

వసంతగానము

తరంగమాల



ప్రతులకు :

జ్ఞానానంద కవి

తెలుగు పండితుడు

మెక్లారిన్ హైస్కూలు

కాకినాడ